


Żmien ta' Matul is-Sena

*Infahhrek, Missier, Sid is-sema u l-art, għax inti dawn il-hwejjeġ hbejthom
lil min għandu l-għerf u d-dehen u wrejthom liċ-ċkejknin.*

Mt 11, 25



Il-Qalb ta' Ġesù
Anton Inglott (1915-1945)
Kollezzjoni privata

It-Tieni Hadd taż-Żmien ta' Matul is-Sena

Qari I

Jiena nagħmel minnek dawl għall-ġnus.

Is 49, 3.5-6

Qari mill-Ktieb tal-Profeta Isaija

Il-Mulej qalli:

³«Iżrael, inti l-qaddej tiegħi,
bik jiena nkun imfaħħar.»

⁵Issa tkellem il-Mulej,
li minn ġuf ommi għamilni qaddej tiegħu,
biex għandu nraġġa' lura lil Ġakobb,
u biex Iżrael jingabar miegħu mill-ġdid
– għax jien kont imfaħħar f'għajnejn il-Mulej,
u Alla tiegħi kien il-qawwa tiegħi –

⁶u Hu qalli:
«Tkun haġa żgħira wisq għalik,
li inti tkun il-qaddej tiegħi,
biex tqajjem it-tribù ta' Ġakobb,
u traġġa' lura l-fdal ta' Iżrael.
Jien nagħmel minnek dawl għall-ġnus,
biex is-salvazzjoni tiegħi sa truf l-art tinfirex.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 39 (40), 2.4ab.7-8a.8b-9.10

R/ (8a.9a): Hawn jien, Mulej, ġej nagħmel ir-rieda tiegħek

²Ittamajt b'tama qawwija fil-Mulej;
hu nizel ħdejja u sama' l-ghajta tiegħi.

⁴Qegħedli fuq fommi għanja ġdida,
għanja ta' tiffir lil Alla tagħna. **R/.**

⁷Int ma titghaxxaqx b'sagrificċji u b'offerti;
imma widnejja inti ftaħtli;
ma tlabtnix vittmi tal-ħruq u tat-tpattija.

⁸Imbagħad jien għedt: «Hawn jien, ġej.» **R/.**

⁸«Fil-bidu tal-ktieb hemm miktub fuqi
⁹li nagħmel ir-rieda tiegħek.
Alla tiegħi, dan jogħgobni;
il-liġi tiegħek ġewwa qalbi.» **R/.**

¹⁰Xandart il-ġustizzja f'gemgħa kbira;
xufftejja ma żammejthomx magħluqa.
Mulej, dan inti tafu. **R/.**

Qari II

Grazzja lilkom u sliem minn Alla Missierna u Sidna Ġesù Kristu.

1 Kor 1, 1-3

Bidu ta' l-Ewwel Ittra ta' San Pawl Appostlu lill-Korintin

¹Pawlu, li Alla ried isejjaħlu biex ikun appostlu ta' Kristu Ġesù, u Sòsteni ħuna, ²lill-knisja ta' Alla li qiegħda f'Korintu; lil dawk li tqaddsu fi Kristu Ġesù, imsejħa biex ikunu qaddisin flimkien ma' dawk kollha li f'kull pajjiż isejħu l-isem ta' Ġesù Kristu, is-Sid tagħhom u tagħna; ³grazzja u sliem mingħand Alla missierna u l-Mulej Ġesù Kristu.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

Ġw 1, 14a.12a

Hallelujah. **R/.** Hallelujah

Il-Verb sar bniedem u għammar fostna,

u lil dawk li laqgħuh

tahom is-setgħa li jsiru wlied Alla.

R/. Hallelujah

Evangelju

Hawn hu l-Ħaruf ta' Alla, li jneħhi d-dnubiet tad-dinja.

Ġw 1, 29-34

✚ Qari mill-Evangelju skond San Ġwann

F'dak iż-żmien, ²⁹Ġwanni, ra lil Ġesù riesaq lejha, u qal: «Araw il-Ħaruf ta' Alla, li jneħhi d-dnub tad-dinja. ³⁰Dan hu li għalih għedtilkom: “Warajja ġej bniedem li hu aqwa minni, għax kien qabli.” ³¹Anqas jien stess ma kont nafu, imma jien għalhekk ġejt ngħammed bl-ilma, biex hu jkun mgħarraf lil Izrael.»

³²U Ġwanni xehed għalih u qal: «Jiena rajt l-Ispirtu nieżel mis-sema bħal ħamiema u joqgħod fuqu. ³³Tabilhaqq, anqas jien ma kont nafu; imma dak li bagħatni ngħammed bl-ilma, hu stess qalli: “Fuq min tara l-Ispirtu jinżel u joqgħod, dak hu li jgħammed bl-Ispirtu s-Santu.” ³⁴Dan rajtu b'għajnejja, u għalhekk xhedt, dan hu l-Iben ta' Alla.»

Il-Kelma tal-Mulej

R. Tifhir lilek Kristu

It-Tielet Hadd taż-Żmien ta' Matul is-Sena

Qari I

Fil-Galilija tal-ġnus, il-poplu ra dawl kbir.

Is 8. 23b - 9, 3

Qari mill-Ktieb tal-Profeta Isaija

Alla ²³bħalma qabel fl-imġhoddi kien mela bl-għajb
l-art ta' Żebulun u l-art ta' Naftali,
hekk issa fl-aħħar isebbaħ it-triq tal-baħar
’l hemm mill-Ġordan, il-Galilija tal-ġnus.

^{9,1}Il-poplu li kien miexi fid-dlam
ra dawl kbir;
in-nies li joqogħdu f’art id-dlam
dawl idda fuqhom.

²Int kattart il-ġens,
kabbart l-hena;
huma ferħu quddiemek,
bħalma jifirħu fi żmien il-ħsad,
bħalma jifirħu fi qsim il-priza.

³Għax il-madmad li kien itaqqlu,
u l-ħatar ta' fuq spallejh,
u l-bastun ta' l-argużin,
int kissirthom bħal f’jum Midjan.

Il-Kelma tal-Mulej

R/. Irroddu ħajr lil Alla

Salm Responsorjali

Salm 26 (27) 1.4.13-14

R/ (1a): Il-Mulej id-dawl u s-salvazzjoni tiegħi

¹Il-Mulej id-dawl u s-salvazzjoni tiegħi;
minn min għandi nibza'?
Il-Mulej hu l-kenn tiegħi;
quddiem min għandi nitwerwer? **R/**

⁴Haġa waħda tlabt lill-Mulej,
haġa waħda nfittex:
li ngħammar f' dar il-Mulej
tul il-jiem kollha ta' haġti;
biex nitgħaxxaq bil-ħlewwa tal-Mulej
jien u nħares lejn it-tempju tiegħu. **R/**

¹³Nemmen li għad nara t-tjieba tal-Mulej f' art il-ħajjin.

¹⁴Ittama fil-Mulej, zomm sħiħ u qawwi qalbek;
ittama fil-Mulej. **R/**

Qari II

Aqblu fi kliemkom u ma jkunx hemm firdiet fostkom.

1 Kor 1, 10-13.17

Qari mill-Ewwel Ittra ta' San Pawl Appostlu lill-Korintin

¹⁰Nitlobkom, ħuti, f'isem Sidna Ġesù Kristu, biex tkunu taqblu fi kliemkom u ma jkunx hemm firdiet fostkom. Kunu magħqudin kif imiss, ħsieb wieħed u fehma waħda.

¹¹Ħuti, in-nies ta' Kloji qaluli fuqkom li fostkom hemm it-tilwim:

¹²irrid ngħid jien, li kull wieħed minnkom qiegħed jgħid: «Jiena ta' Pawlu,» «U jiena ta' Apollo,» «U jiena ta' Kefa,» «U jiena ta' Kristu.»

¹³Jaqqaw Kristu mifrud? Forsi Pawlu kien li ssallab għalikom jew f'isem Pawlu tgħammidtu?

¹⁷Kristu ma bagħatnix biex ngħammed iżda biex inxandar l-Evangeliġu, mhux bi kliem l-għerf sabiex ma jigix fix-xejn is-salib ta' Kristu.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangeliġu

ara Mt 4, 23

Hallelujah. *R.* Hallelujah

Ġesù xandar l-Evangeliġu tas-Saltna,
u fejjaq kull xorta ta' mard fost il-poplu.

R. Hallelujah

Evangelju

Ġie f'Kafarnahum, biex isehh dak li kien intqal mill-profeta Isaija.

Mt 4, 12-23

✚ Qari mill-Evangelju skond San Matthew

¹²Meta Ġesù sama' li kienu arrestaw lil Ġwanni, warrab lejn il-Galilija. ¹³Telaq minn Nazaret u mar joqgħod Kafarnahum, qrib il-baħar, fl-inħawi ta' Żebulun u Naftali, ¹⁴biex hekk isehh dak li kien ingħad permezz tal-profeta Isaija, meta qal:

¹⁵«Art ta' Żebulun, u art ta' Naftali,
it-triq tal-baħar, art 'il hemm mill-Ġordan, Galilija tal-ġnus!

¹⁶Il-poplu li kien qiegħed fid-dlam ra dawl kbir;
dawk li kienu f'art u dell il-mewt idda dawl għalihom.»

¹⁷Minn dak iż-żmien Ġesù beda jxandar u jgħid: «Indmu għax is-Saltna tas-Smewwiet waslet.»

¹⁸Huwa u jdur ma' xatt il-baħar tal-Galilija lemaħ żewġt aħwa, Xmun jgħidulu Pietru, u ħuh Indrì, qegħdin jixhtu x-xbiek fil-baħar, għax kienu sajjieda. ¹⁹U qalilhom: «Ejjew warajja, u naghmilkom sajjieda tal-bnedmin.» ²⁰U minnufih telqu x-xbiek, u marru warajh. ²¹Wara li mexa minn hemm ra żewġt aħwa oħra, Ġakbu ta' Żebedew u ħuh Ġwanni, qegħdin fid-dgħajsa ma' missierhom Żebedew isewwu x-xbiek tagħhom, u sejhilhom. ²²Minnufih telqu d-dgħajsa u lil missierhom, u marru warajh.

²³Ġesù dar il-Galilija kollha jgħallem fis-sinagogi tagħhom, ixandar l-Evangelju tas-Saltna u jfejjaq kull xorta ta' mard u dgħufija fost il-poplu.

Il-Kelma tal-Mulej

R/ Tifhir lilek Kristu

Jew il-forma l-qasira

Evangelju

Ġie f'Kafarnahum, biex isehh dak li kien intqal mill-profeta Isaija.

Mt 4, 12-17

✚ Qari mill-Evangelju skond San Matthew

¹²Meta Ġesù sama' li kienu arrestaw lil Ġwanni, warrab lejn il-Galilija. ¹³Telaq minn Nazaret u mar joqgħod Kafarnahum, qrib il-baħar, fl-inħawi ta' Żebulun u Naftali, ¹⁴biex hekk isehh dak li kien ingħad permezz tal-profeta Isaija, meta qal:

¹⁵«Art ta' Żebulun, u art ta' Naftali,
it-triq tal-baħar, art 'il hemm mill-Ġordan, Galilija tal-ġnus!

¹⁶Il-poplu li kien qiegħed fid-dlam ra dawl kbir;
dawk li kienu f'art u dell il-mewt idda dawl għalihom.»

¹⁷Minn dak iż-żmien Ġesù beda jxandar u jgħid: «Indmu għax is-Saltna tas-Smewwiet waslet.»

Il-Kelma tal-Mulej

R. Tifhir lilek Kristu

Ir-Raba' Hadd taż-Żmien ta' Matul is-Sena

Qari I

Inhalli f'nofsok poplu umli u mċekken.

Sof 2, 3; 3, 12-13

Qari mill-Ktieb tal-Profeta Sofonija

³Fittxu lill-Mulej ilkoll,
intom, l-umli ta' l-art,
li tagħmlu ordnijietu,
fittxu l-ġustizzja, fittxu l-umiltà;
biex forsi f'jum il-korla tal-Mulej
ikollkom fejn tistkennu.

^{3,12}«U nhalli f'nofsok poplu umli u mċekken.»

U f'isem il-Mulej ifittxu l-kenn
¹³dawk li jifdal minn Izrael.
Ma jagħmlux hażen, ma jgħidux kliem b'ieħor,
u lsien qarrieq ma jibqax iżjed f'fommhom,
hekk li joqogħdu jirgħu u jistrieħu
bla ma jbeżzagħhom hadd.

Il-Kelma tal-Mulej

R. Irroddu haġr lil Alla

Salm Responsorjali

Salm 145 (146), 7.8-9a.9bc-10

R/ (Mt 5,3): Henjin il-foqra fl-ispirtu

⁷Il-Mulej jagħmel haqq lill-maħqurin,
u jagħti l-hobż lill-imġewħin.

Il-Mulej jeħles lill-imjassrin. **R/**

⁸Il-Mulej jiftaħ għajnejn l-għomja;

il-Mulej jerfa' lill-milwijin;

il-Mulej iħobb lill-ġusti;

⁹il-Mulej iħares lill-barranin. **R/**

⁹Hu jzomm lill-iltim u lill-armla,

imma lill-ħżiena jħarbtihom triqathom.

¹⁰Il-Mulej isaltan għal dejjem;

Alla tiegħek, Sijon, minn nisel għal nisel. **R/**

Qari II

Alla għażel il-hwejjeġ dgħajfa tad-dinja.

1 Kor 1, 26-31

Qari mill-Ewwel Ittra ta' San Pawl Appostlu lill-Korintin

²⁶ Ħuti, qisu s-sejha tagħkom: għax m'humiex hafna fostkom li huma għorrief skond il-qjies tad-dinja; m'humiex hafna s-setghana, m'humiex hafna n-nobbli.

²⁷ Imma Alla għażel in-nies boloh għad-dinja biex iħawwad l-għorrief; għażel id-dgħajfa tad-dinja biex iħawwad il-qawwija; ²⁸ għażel il-mistmerra mid-dinja, u n-nies li ma huma xejn, biex igib fix-xejn lil dawk li huma xi haġa. ²⁹ Hekk ebda bniedem ma jkun jista' jiftaħar quddiem Alla.

³⁰ Minnu li intom tinsabu fi Kristu Ġesù li sar għalina l-għerf mingħand Alla, ġustizzja, qdusija u fidwa, ³¹ biex bħalma hu miktub, min jiftaħar, ha jiftaħar fil-Mulej.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

Mt 5, 12a

Hallelujah. *R/* Hallelujah
Ifirħu u thennew,
għax hlaskom kbir fis-smewwiet.
R/ Hallelujah

Evangelju

Henjin il-fqar fl-ispirtu.

Mt 5, 1-12a

Qari mill-Evangelju skond San Matthew

F'dak iż-żmien, ¹kif ra l-folol, Ġesù tala' fuq il-muntanja, qagħad bilqiegħda, u resqu lejh id-dixxipli tiegħu. ²Fetaħ fomm u qabad jgħallimhom u jgħid:

³«Henjin il-foqra fl-ispirtu,
għax tagħhom hija s-Saltna tas-Smewwiet.

⁴Henjin l-immikkta,
għax huma jkunu mfarrġa.

⁵Henjin ta' qalbhom ħelwa,
għax huma jkollhom b'wirthom l-art.

⁶Henjin dawk li huma bil-ġuħ u bl-għatx tal-ġustizzja,
għax huma jkunu mxebbgħin.

⁷Henjin dawk li jhennu,
għax huma jsibu ħniena.

⁸Henjin dawk li huma safja f'qalbhom,
għax huma jaraw lil Alla.

⁹Henjin dawk li jgħibu l-paċi,
għax huma jissejħu wlied Alla.

¹⁰Henjin dawk li huma ppersegwitati minħabba s-sewwa,
għax tagħhom hija s-Saltna tas-Smewwiet.

¹¹Henjin intom, meta jgħajruk u jippersegwitawkom u jaqilgħu kull xorta ta' ħażen u gideb kontra tagħkom minħabba fija.

¹²Ifirħu u thennew, għax hlaskom kbir fis-smewwiet.»

Il-Kelma tal-Mulej

R. Tifhir lilek Kristu

Il-Hames Hadd taż-Żmien ta' Matul is-Sena

Qari I

Ifegġ bħaż-żerniq id-dawl tiegħek.

Is 58, 7-10

Qari mill-Ktieb tal-Profeta Isaija

Dan jgħid il-Mulej:

⁷«Mhux dan is-sawm li jiena rrid
li taqsam ħobzok ma' min hu bil-ġuħ,
u ddaħħal f' darek lill-imsejken bla saqaf?
Mhux li tlibbes lil min tara għarwien,
u n-nies ta' darek ma tinsihomx?

⁸Imbagħad ifegġ bħaż-żerniq id-dawl tiegħek,
u malajr tagħlaqlek il-ġerħa tiegħek.
Quddiemek timxi l-ġustizzja tiegħek,
u l-glorja tal-Mulej timxi warajk.

⁹Jekk biss issejjaħlu, iwieġeb il-Mulej;
jekk tgħajjatlu, jgħidlek: "Hawn jien!"
Jekk tneħhi minn nofsok il-moħqrija,
ma tmiddx subgħek u ma tagħmilx deni bi lsienek,

¹⁰jekk int qalbek toħroġ għall-imġewwaħ,
u xxabba' qalb l-imnikket,
imbagħad id-dawl tiegħek ifigġ fid-dlam,
u s-swied tiegħek ikun bħan-nofsinhar.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 111 (112), 4-5.6-7.8a.9

R/ (4a): Dawl fid-dlam ifegġ għat-tajbin

⁴Dawl fid-dlam ifegġ għat-tajbin;
twajjeb u hanin il-bniedem sewwa.

⁵Tajjeb il-bniedem li jhenn u jislef,
li jmexxi hwejġu bir-reqqa. **R/.**

⁶Għax il-bniedem ġust qatt ma jitfixkel;
għal dejjem tibqa' t-tifkira tiegħu.

⁷Xejn ma jibza' minn aħbar ħazina;
qalbu qawwija bit-tama tal-Mulej. **R/.**

⁸Qalbu qawwija, m'għandux mniex jibza'.

⁹Iqassam u jagħti lill-foqra;
għal dejjem tibqa' l-ġustizzja tiegħu;
rasu merfugħa bil-ġieħ. **R/.**

Qari II

Habbartilkom ix-xhieda ta' Kristu msallab

1 Kor 2, 1-5

Qari mill-Ewwel Ittra ta' San Pawl Appostlu lill-Korintin

¹Meta jiena wasalt għandkom, ħuti, ma ġejtx inħabbrilkom il-Misteru ta' Alla bi kliem kbir jew għaref. ²Ma ppretendejtx li kont naf xi haġa fostkom, ħlief lil Ġesù Kristu, u lil dan imsallab.

³Jiena ġejt għandkom dgħajjef, imbażza' u mriegħed. ⁴Il-kelma u l-predikazzjoni tiegħi ma kinux imlibbsa bil-kliem qawwi ta' l-għerf, imma bil-wiri ta' l-Ispirtu u l-qawwa, ⁵sabiex il-fidi tagħkom tinbena mhux fuq l-għerf tal-bniedem, imma fuq il-qawwa ta' Alla.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Ġw 8, 12

Hallelujah. *R/* Hallelujah

Jiena d-dawl tad-dinja, jgħid il-Mulej;
min jiġi warajja jkollu d-dawl tal-ħajja.

R/ Hallelujah

Evangelju

Intom id-dawl tad-dinja.

Mt 5, 13-16

Qari mill-Evangelju skond San Matthew

F'dak iż-żmien, Ġesù qal lid-dixxipli tiegħu: ¹³«Intom il-melħ ta' l-art. Imma jekk il-melħ jaqta', biex jerga' jieħu t-togħma? Ma jibqa' tajjeb għal xejn iżjed ħlief biex jintrema barra u jintrifes min-nies.

¹⁴Intom id-dawl tad-dinja. Belt li tkun qiegħda fuq muntanja ma tistax tinheba. ¹⁵Anqas ma jixegħlu l-musbieħ u jqegħduh taħt is-siegħ, iżda fuq l-immnara, u hekk idawwal lil kull min ikun fid-dar.

¹⁶Hekk għandu jiddi d-dawl tagħkom quddiem il-bnedmin, biex jaraw l-għemejjel tajba tagħkom u jagħtu glorja lil Missierkom li hu fis-smewwiet.»

Il-Kelma tal-Mulej

R/ Tifhir lilek Kristu

Is-Sitt Hadd taż-Żmien ta' Matul is-Sena

Qari I

Lil hadd ma rhielu jidneb.

Sir 15, 15-20

Qari mill-Ktieb ta' Bin Sirak

¹⁵Jekk trid tista' tħares il-kmandamenti,
u b'rieda tajba tista' tkun fidil.

¹⁶Hu qegħedlek quddiemek in-nar u l-ilma;
liema trid minnhom, midd idek għalih.

¹⁷Quddiem il-bniedem hemm il-ħajja u l-mewt,
u liema tixtieq qalbu lesta għalih.

¹⁸Għax għerf il-Mulej hu bla qjies,
qawwi f'setegħtu u jara kollox.

¹⁹Għajnejh fuq dawk li jibzghu minnu,
u jagħraf kull ma jagħmel il-bniedem.

²⁰Lil hadd ma qabbad jghix ħażin,
u lil hadd ma rhielu jidneb.

Il-Kelma tal-Mulej

R/ Irroddu ħajr lil Alla

Salm Responsorjali

Salm 118 (119), 1-2.4-5.17-18.33-34

R/ (1b): Henjin dawk li jimxu fil-liġi tal-Mulej

¹Henjin dawk li triqthom bla ħtija,
li jimxu fil-liġi tal-Mulej.

²Henjin dawk li jharsu l-precetti tiegħu,
u li jfittxuh b'qalbhom kollha. **R/**

⁴Int tajt il-precetti tiegħek,
biex inħarsuhom bir-reqqa.

⁵Ha jzomm sħiħ il-mixi tiegħi
fil-ħarsien tal-kmandamenti tiegħek! **R/**

¹⁷Kun twajjeb mal-qaddej tiegħek,
agħtini li ngħix u nħares il-kelma tiegħek.

¹⁸Iftaħli għajnejja,
biex nara l-għegubijiet tal-liġi tiegħek. **R/**

³³Għallimni, Mulej, it-triq tal-kmandamenti tiegħek;
jiena rrid nibqa' fiha sa l-aħħar.

³⁴Fehemni biex inħares il-liġi tiegħek
u nagħmilha b'qalbi kollha. **R/**

Qari II

Alla fassal il-għerf mill-bidunett għas-sebħ tagħna.

1 Kor 2, 6-10

Qari mill-Ewwel Ittra ta' San Pawl Appostlu lill-Korintin

Ħuti, ⁶aħna ngħallmu l-għerf fost dawk li huma perfetti, imma mhux l-għerf ta' din id-dinja, anqas l-għerf tal-prinċipijiet ta' din id-dinja, li se jintemmu fix-xejn. ⁷Ngħallmu l-għerf ta' Alla moħbi f'misteru, li Alla fassal qabel iż-żmien għall-glorja tagħna.

⁸Ebda wieħed mill-mexxejja ta' din id-dinja ma għarfu; kieku għarfuh, qatt ma kienu se jsallbu lill-Mulej tal-glorja.

⁹Imma, bħalma hu miktub: «Dak li għajn qatt ma rat u widna qatt ma semgħet, u dak li qatt ma tnissel f'qalb il-bnedmin, dak Alla lesta għal dawk li jħobbuh.»

¹⁰Alla rrivelahulna permezz ta' l-Ispirtu; għax l-Ispirtu jgħarbel kolloxx, sa fil-qiegħ ta' Alla.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

ara Mt 11, 25

Hallelujah. **R/** Hallelujah

Infahħrek, Missier, Sid is-sema u l-art,
għax dawn il-ħwejjeg tas-saltna wrejthom liċ-ċkejknin.

R/ Hallelujah

Evangelju

Fl-imghoddi hekk intqal, imma jiena ngħidilkom.

Mt 5, 17-37

Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu: ¹⁷«Xejn taħsbu li ġejt inwaqqa' l-Liġi jew il-Profeti; jiena ma ġejtx biex inwaqqagħhom, iżda biex inwassalhom għall-milja tagħhom. ¹⁸Tassew ngħidilkom, li sa ma jkunu għaddew is-sema u l-art anqas l-iżgħar ittra jew tikka waħda mil-Liġi ma titneħħa sa ma jkun seħħ kollox.

¹⁹Jekk mela xi hadd iġib fix-xejn wieħed mill-iżgħar minn dawn il-kmandamenti u jgħallem lin-nies biex jagħmlu l-istess, dan jissejjaħ l-iżgħar fis-Saltna tas-Smewwiet.

Imma min iħarishom u jgħallimhom, dan kbir jissejjaħ fis-Saltna tas-Smewwiet. ²⁰Ngħidilkom li, jekk il-ħajja tajba tagħkom ma tkunx ħafna aħjar minn dik tal-kittieba u l-Farizej, ma tidħlux fis-Saltna tas-Smewwiet.

²¹Smajtu xi ntqal lin-nies ta' dari: "La toqtolx. Jekk xi hadd joqtol ikun ħaqqu l-kundanna." ²²Imma jiena ngħidilkom li l-kundanna tistħoqq ukoll lil min jinkorla għal huh. Jekk imbagħad xi hadd lil huh jgħidlu: "Ġifa," ikun ħaqqu l-kundanna tas-Sinedriju; u jekk jgħidlu: "Iblah," ikun ħaqqu n-nar ta' l-infern.

²³Mela jekk tkun qiegħed ittalla' l-offerta tiegħek fuq l-artal u hemm tiftakar li huk għandu xi haġa kontra tiegħek, ²⁴ħalli l-offerta tiegħek hemmhekk quddiem l-artal u mur l-ewwel irranga ma' huk, u mbagħad ejja talla' l-offerta tiegħek.

²⁵Lil min ikun se jtellgħek il-qorti ħudu bil-kelma t-tajba mill-aktar fis waqt li tkun għadek miegħu fit-triq, li ma jmurx jagħtik f'idejn l-imħallef, u l-imħallef f'idejn l-għassies, u hekk issib ruħek fil-ħabs.

²⁶Tassew ngħidlek, minn hemm ġew ma toħroġx qabel ma tkun ħallast l-aħħar tliet ħabbiet.

²⁷Smajtu xi ntqal: “La tagħmilx adulterju.” ²⁸Imma jiena ngħidilkom li kull min iħares lejn mara biex jixtieqha jkun ġa għamel adulterju magħha f'qalbu.

²⁹Jekk għajnek il-leminija hi għalik okkażjoni ta' dnuv, aqlagħha barra u armiha 'l bogħod minnek, għax aktar ikun jaqbillek jekk tintiliflek biċċa waħda minn ġismek milli ġismek kollu jinxtehet fl-infern. ³⁰U jekk idek il-leminija hi għalik okkażjoni ta' dnuv, aqtagħha barra u armiha 'l bogħod minnek, għax aktar ikun jaqbillek jekk tintiliflek biċċa waħda minn ġismek milli ġismek kollu jmur fl-infern.

³¹Intqal ukoll: “Min jibgħat lil martu jkollu jagħtiha l-kitba tad-divorzju.” ³²Imma jiena ngħidilkom li kull min jibgħat lil martu barra l-każ ta' żwieġ ħazin, iwaqqagħha fl-adulterju; u min jizzewweg waħda mibgħuta minn haddiehor jagħmel adulterju.

³³Smajtu wkoll xi ntqal lin-nies ta' dari: “Tonqosx mill-wegħda li ħliff imma rodd lill-Mulej il-wegħdiet li ħliffu.” ³⁴Imma jiena ngħidilkom biex ma taħilfu xejn, u la bis-sema, għax hu t-tron ta' Alla, ³⁵u la bl-art, għax fuqha jserrah riglejha, u lanqas b'Ġerusalem, għaliex hija l-Belt tas-Sultan il-kbir. ³⁶U lanqas b'rasek ma għandek taħlef, għaliex inti anqas biss xagħra waħda ma għandek ħila tagħmilha bajda jew sewda. ³⁷Mela ħa jkun id-diskors tagħkom: “iva, iva”; “le, le”; kull ma hu iżjed minn hekk ikun ġej mill-Ħazin.»

Il-Kelma tal-Mulej

R/ Tiffir lilek Kristu

Jew il-forma l-qasira

Evangelju

Fl-imghoddi hekk intqal, imma jiena nghidilkom.

Mt 5, 20-22a.27-28.33-34a.37

Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu: ²⁰«Nghidilkom li, jekk il-ħajja tajba tagħkom ma tkunx ħafna aħjar minn dik tal-kittieba u l-Fariżej, ma tidhlux fis-Saltna tas-Smewwiet.

²¹Smajtu xi ntqal lin-nies ta' dari: "La toqtolx. Jekk xi hadd joqtol ikun ħaqqu l-kundanna." ²²Imma jiena nghidilkom li l-kundanna tisthoqq ukoll lil min jinkorla għal huh.

²⁷Smajtu xi ntqal: "La tagħmilx adulterju." ²⁸Imma jiena nghidilkom li kull min iħares lejn mara biex jixtieqha jkun ga għamel adulterju magħha f'qalbu.

³³Smajtu wkoll xi ntqal lin-nies ta' dari: "Tonqosx mill-wegħda li ħliff imma rodd lill-Mulej il-wegħdiet li ħliffli." ³⁴Imma jiena nghidilkom biex ma taħilfu xejn. ³⁷Mela ħa jkun id-diskors tagħkom: "iva, iva"; "le, le"; kull ma hu iżjed minn hekk ikun ġej mill-Ħażin.»

Il-Kelma tal-Mulej

R. Tifhir lilek Kristu

Is-Seba' Hadd taż-Żmien ta' Matul is-Sena

Qari I

Hobb lil għajrek bhalek innifsek.

Lev 19, 1-2.17-18

Qari mill-Ktieb tal-Levitku

¹Il-Mulej kellem lil Mosè u qallu: ²«Għid lill-gemgħa kollha ta' wlied Izrael: "Għandkom tkunu qaddisin, għax qaddis jien, il-Mulej Alla tagħkom.

¹⁷La tbejjitx lil huk f'qalbek, imma lil għajrek wissih u erga' wissih, biex ma tkunx hati tiegħu.

¹⁸La titħallasx b'idejk, u la żzommx f'qalbek għal ulied niesek, imma hobb lil għajrek bhalek innifsek: Jiena l-Mulej."»

Il-Kelma tal-Mulej

R/ Irroddu ħajr lil Alla

Salm Responsorjali

Salm 102 (103), 1-2.3-4.8.10.12-13

R/ (8a): Hanin u twajjeb il-Mulej

¹Bierek, ruħ tiegħi, lill-Mulej!

B'qalbi kollha nbierlek l-isem qaddis tiegħu.

²Bierek, ruħ tiegħi, lill-Mulej,

u la tinsiex il-ġid kollu li għamel miegħek. **R/**

³Hu li jaħfer dñubietek kollha;

ifejjaq il-mard tiegħek kollu;

⁴jifdi lil ħajtek mill-qabar;

iħaddnek bit-tjieba u bil-ħniena. **R/**

⁸Hanin u twajjeb il-Mulej,

idum ma jagħdab u kollu mogħdrija.

¹⁰Ma mexiex magħna skond ma haqqhom ħtijietna;

ma ħallasniex skond ma haqqha ħżunitna. **R/**

¹²Daqs kemm hu mbiegħed il-Lvant mill-Punent,

hekk hu jbiegħed minna ħtijietna.

¹³Bħalma jhenn il-missier għal uliedu,

hekk iħenn il-Mulej għal min għandu l-biza' tiegħu. **R/**

Qari II

Kollox tagħkom; u intom ta' Kristu, u Kristu ta' Alla.

1 Kor 3, 16-23

Qari mill-Ewwel Ittra ta' San Pawl Appostlu lill-Korintin

Ħuti, ¹⁶ma tafux li intom tempju ta' Alla, u li l-Ispirtu ta' Alla jgħammar fikom? ¹⁷Jekk xi ħadd jeqred it-tempju ta' Alla, Alla jeqred lilu. Għax qaddis hu t-tempju ta' Alla, li huwa intom.

¹⁸Ħadd ma għandu jitqarraq! Jekk xi ħadd fostkom jaħseb li hu għaref f' din id-dinja, ħa jiblieh, biex isir għaref. ¹⁹Għax l-għerf ta' din id-dinja hu bluha quddiem Alla. Għax hemm miktub: «Hu li jaqbad l-għorrief fil-ħażen tagħhom»; ²⁰u terġa': «Il-Mulej jaf li fiergħa huma l-ħsibijiet ta' l-għorrief.»

²¹Għalhekk ħadd ma għandu jiftaħar bil-bnedmin, għax kollox hu tagħkom: ²²sew jekk Pawlu, sew jekk Apollo, sew jekk Kefa, sew jekk id-dinja, sew jekk il-ħajja, sew jekk il-mewt, sew jekk iż-żmien ta' issa, sew jekk li ġej; kollox hu tagħkom, ²³u intom ta' Kristu, u Kristu ta' Alla.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

1 Ġw 2, 5

Hallelujah. *R.* Hallelujah
Kull min iżomm il-kelma ta' Kristu,
fih hemm tassew l-imħabba ta' Alla fil-milja tagħha.
R. Hallelujah

Evangelju

Hobbu lill-għedewwa tagħkom.

Mt 5, 38-48

✚ Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu: ³⁸«Smajtu xi ntqal: “Għajn b'għajn u sinna b'sinna.” ³⁹Imma jiena nġhidilkom biex bniedem hażin ma tiqfulux; anzi jekk xi hadd jagħtik daqqa ta' ħarta fuq haddek tal-lemin, dawwarlu l-ieħor ukoll; ⁴⁰u lil min ikun irid itellgħek il-qorti u jeħodlok il-lipsa, ħallilu wkoll il-mantar. ⁴¹U jekk xi hadd iġagħlek timxi miegħu mil wieħed, mur miegħu tnejn. ⁴²Agħti lil min jitolbok u ddawwarx spallejk lil min ikun irid jissellef mingħandek.

⁴³Smajtu xi ntqal: “Hobb lil għajrek, u obgħod lill-għadu tiegħek.” ⁴⁴Imma jiena nġhidilkom: Hobbu lill-għedewwa tagħkom, u itolbu għal dawk li jippersegwitawkom, ⁴⁵biex tkunu wlied Missierkom li hu fis-smewwiet; għax hu jtalla' x-xemx tiegħu sew fuq il-ħżiena u sew fuq it-tajbin, u jniżżel ix-xita sew fuq min hu tajjeb u sew fuq min m'huwiex.

⁴⁶Għax jekk intom tħobbu lil min iħobbkom, xi ħlas jisthoqqilkom? Mhux il-pubblikani wkoll jagħmluh dan? ⁴⁷U jekk issellmu lil ħutkom biss, xi tkunu tagħmlu żejjed? Mhux il-pagani wkoll jagħmluh dan? ⁴⁸Kunu mela perfetti, bħalma hu perfett Missierkom li hu fis-smewwiet.»

Il-Kelma tal-Mulej

R. Tifhir lilek Kristu

It-Tmien Hadd taż-Żmien ta' Matul is-Sena

Qari I

Jien ma ninsiek qatt.

Is 49, 14-15

Qari mill-Ktieb tal-Profeta Isaija

¹⁴Sijon kienet tghid: «Hallieni l-Mulej,
Sidi nsieni.»

¹⁵Tista' mara tinsa t-tarbija tagħha,
u ma tħennx għal bin ġufha?

Imqar jekk din tinsa,
jien ma ninsiek qatt!

Il-Kelma tal-Mulej

R/ Irroddu ħajr lil Alla

Salm Responsorjali

Salm 61 (62), 2-3.6-7.8-9ab

R/ (6a): F'Alla biss il-mistrieħ ta' ruħi

²F'Alla biss il-mistrieħ ta' ruħi:
mingħandu tiġini s-salvazzjoni.

³Hu biss il-blata u s-salvazzjoni tiegħi,
hu l-kenn tiegħi; xejn ma jcaqlaqni. **R/**

⁶F'Alla biss il-mistrieħ ta' ruħi,
għax mingħandu tiġini t-tama.

⁷Hu biss il-blata u s-salvazzjoni tiegħi,
hu l-kenn tiegħi; xejn ma jcaqlaqni. **R/**

⁸F'Alla s-salvazzjoni u l-gieħ tiegħi,
hu l-blata qawwija tiegħi, u l-kenn tiegħi f'Alla.

⁹Ittama fih f'kull żmien, o poplu;
ifthū qalbkom quddiemu. **R/**

Qari II

Il-Mulej jikkxef il-fehmiet mistura tal-qlub.

1 Kor 4, 1-5

Qari mill-Ewwel Ittra ta' San Pawl Appostlu lill-Korintin

Ħuti, ¹in-nies għandhom iħarsu lejna bħala ministri ta' Kristu u amministraturi tal-misteri ta' Alla.

²Issa barra minn dan, l-amministraturi wieħed jistenniehom li jkunu fidili.

³Izda ngħid għalija, ftit li xejn jimpurtani li nkun iġġudikat minnkom jew minn xi tribunal tal-bnedmin; anqas jiena stess ma niġġudika lili nnifsi. ⁴Tassew li jiena stess ma nħoss xejn fuq il-kuxjenza tiegħi; izda mhux b'daqshekk jien iġġustifikat; hu l-Mulej li jiġġudikani.

⁵Għalhekk tiġġudikawx qabel il-waqt sa ma jiġi l-Mulej; hu għad joħroġ għad-dawl dak li hu moħbi fid-dlam, u jikkxef il-fehmiet mistura tal-qlub. U mbagħad kull wieħed jieħu mingħand Alla t-tifhir li jkun jisthoqqlu.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Lhud 4, 12

Hallelujah. *R/* Hallelujah

Il-kelma ta' Alla hi ħajja u qawwija,
u tgħarbel il-ħsibijiet u l-fehmiet tal-qalb.

R/ Hallelujah

Evangelju

Toqogħdux thabblu raskom għall-ghada.

Mt 6, 24-34

✝ Qari mill-Evangelju skond San Matthew

F'dak iż-żmien Ġesù qal lid-dixxipli tiegħu: ²⁴«Hadd ma jista' jaqdi żewġ sidien; għax jew ikun jobgħod lil wiehed u jhobb lill-iehor, jew jintrabat ma' wiehed u jismell lill-iehor. Ma tistgħux taqdu lil Alla u lill-flus.

²⁵Għalhekk ngħidilkom: tinkwetawx ruħkom għal hajjitkom, x'se tieklu jew x'tixorbu, anqas għal ġisimkom x'se tilbsu. Jaqaw il-ħajja m'hijiex aqwa mill-ikel, u l-ġisem aqwa mill-ilbies?

²⁶Harsu lejn l-għasafar tas-sema; la jizirgħu u lanqas jaħsdu u lanqas igeddsu fl-imħażen, u madankollu Missierkom li hu fis-smewwiet jitmagħhom! Intom ma tiswewx aktar minnhom? ²⁷U min minnkom, bl-inkwiet kollu tiegħu, se jseħħlu jtawwal għomru mqar b'jum wiehed biss? ²⁸U għall-ilbies għalfejn tinkwetaw ruħkom? Harsu lejn il-ġilji ta' l-għelieqi, kif jikbru! U la jithabtu u lanqas jinsgu.

²⁹Madankollu, ngħidilkom, anqas Salamun, fil-glorja kollha tiegħu, ma kien jilbes bħal wiehed minnhom.

³⁰Mela jekk Alla jlibbes hekk imqar ħaxixa selvaġġa li llum hawn u għada tinxtehet fil-forn, kemm aktar lilkom, nies ta' fidi ċkejna!

³¹Għalhekk toqogħdux tinkwetaw ruħkom u tgħidu: "X'se nieklu? X'se nixorbu? X'se nilbsu?", ³²għax dawn huma kollha hwejjeġ li jfittxuhom il-pagani. Imma Missierkom li hu fis-smewwiet jaf li dan kollu tehtiguh. ³³Mela fittxu l-ewwel is-Saltna u l-ġustizzja ta' Alla, u dan kollu jingħatakom ukoll. ³⁴Mela toqogħdux thabblu raskom għall-ghada, għax il-jum ta' għada jhabbel rasu hu għalih innifsu. Bizżejjed hu għall-jum it-taħbit tal-ġurnata.»

Il-Kelma tal-Mulej

R. Tifhir lilek Kristu

Id-Disa' Hadd taż-Żmien ta' Matul is-Sena

Qari I

Qed inqiegħed quddiemkom barka u saħta.

Dewt 11, 18.26-28.32

Qari mill-Ktieb tad-Dewteronomju

Mosè kellem lill-poplu u qal: ¹⁸«Qiegħdu dawn il-kelmiet tiegħi f'qalbkom u f'moħħkom; orbtuhom b'sinjali ma' idejkom u dendluhom bejn għajnejkom.

²⁶Araw, jiena llum inqiegħed quddiemkom barka u saħta; ²⁷il-barka, jekk tħarsu l-kmandamenti tal-Mulej, Alla tagħkom, li jiena llum qiegħed nordnalkom; ²⁸u s-saħta, jekk ma tħarsux il-kmandamenti tal-Mulej, Alla tagħkom, imma toħorgu mit-triq li jiena llum qiegħed nordnalkom, biex timxu wara allat oħra li ma kontux tafu bihom.

³²Qisu li tagħmlu l-liġijiet, u d-digrieti li jien qiegħed inqiegħdilkom illum quddiemkom.»

Il-Kelma tal-Mulej

R. Irroddu ħajr lil Alla

Salm Responsorjali

Salm 30 (31), 2-3a.3bc-4.17.25

R/ (3b): Mulej, kun blata tal-kenn għalija

²Fik, Mulej, jien nistkenn;
ma jkolli qatt għax nirgħex.
Fil-gustizzja tiegħek salvani,
³agħtini widen u fittex eħlisni. **R/**

Kun blata tal-kenn għalija,
fortizza qawwija ta' salvazzjoni.
⁴Inti l-blata u l-fortizza tiegħi;
f'għieh ismek mexxini u wassalni. **R/**

¹⁷Uri d-dawl ta' wiċċek lill-qaddej tiegħek;
fit-tjieba tiegħek eħlisni.
²⁵Issaħħu u qawwu qalbkom
intom ilkoll li tittamaw fil-Mulej. **R/**

Qari II

Il-bniedem isir ġust permezz tal-fidi, mingħajr l-opri tal-liġi.

Rum 3, 21-25a.28

Qari mill-Ittra ta' San Pawl Appostlu lir-Rumani

Ħuti, ²¹issa l-ġustizzja ta' Alla dehret mingħajr il-Liġi, għad li l-Liġi u l-profeti jixhdu għaliha. ²²U din hi l-ġustizzja ta' Alla u li Alla jagħti permezz tal-fidi f'Ġesù Kristu lil dawk li jemmnu, bla ma jagħzel bejniethom. ²³Il-bnedmin kollha dinbu u ccaħħdu mill-glorja ta' Alla; ²⁴għalhekk issa huma jkunu ġġustifikati bil-grazzja tiegħu li jagħtihom minn rajh permezz tal-fidwa li hemm fi Kristu Ġesù. ²⁵Lilu Alla qiegħdu sagrafiċċju ta' tpattija għall-maħfra tad-dnubiet għal dawk li jemmnu bih. U dan bis-saħħa ta' demmu.

²⁸Għax aħna għandna fehma shiħa li l-bniedem ikun iġġustifikat permezz tal-fidi mingħajr l-opri tal-Liġi.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Ġw 15, 5

Hallelujah. *R.* Hallelujah
Jiena d-dielja, intom il-friegħi, jgħid il-Mulej;
min jibqa' fija u jiena fih,
dan jagħmel ħafna frott.

R. Hallelujah

Evangelju

Id-dar li tinbena jew fuq il-blat jew fuq ir-ramel.

Mt 7, 21-27

Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu: ²¹«Mhux kull min jgħidli: “Mulej, Mulej”, jidhol fis-Saltna tas-Smewwiet, iżda min jagħmel ir-rieda ta' Missieri li hu fis-smewwiet.

²²F'dak il-jum ikun hemm ħafna li jgħiduli: Mulej, Mulej, mhux f'ismek ħabbarna aħna, u mhux f'ismek keċċejna x-xjaten u f'ismek għamilna ħafna mirakli? ²³Imbagħad jien ngħidilhom: “Lilkom qatt ma kont nafkom! Warrbu minn quddiemi, intom li tagħmlu l-ħażen!”

²⁴Għalhekk, kull min jisma' dan kliemi u jagħmel li qiegħed ngħid jien, isir jixbah lil bniedem għaqli li bena daru fuq il-blat. ²⁵Niżlet ix-xita, ġew il-widien, qamu l-irwiefen u ħabtu fuq dik id-dar, iżda ma gġarrfitx għax kellha s-sisien tagħha fuq il-blat.

²⁶Imma kull min jisma' dan kliemi u ma jagħmilx li qiegħed ngħid jien, isir jixbah lil bniedem iblah li bena daru fuq ir-ramel. ²⁷Niżlet ix-xita, ġew il-widien, qamu l-irwiefen u ħabtu fuq dik id-dar, u gġarrfet u kbira kienet il-qerda tagħha!»

Il-Kelma tal-Mulej

R. Tifhir lilek Kristu

L-Għaxar Hadd taż-Żmien ta' Matul is-Sena

Qari I

Jien tjieba rrid, mhux sagrificċju.

Hos 6, 3-6

Qari mill-Ktieb tal-Profeta Hosegħa

³Nagħrfu lill-Mulej, u nfittxu nagħrfuh iżjed,
daqg kemm hu żgur is-sebħ, hekk il-ħruġ tiegħu;
hu jiġi bħalma tiġi x-xita fuqna,
bħax-xita mwahħra illi ssaqqi l-art.

⁴U x'naqbad nagħmel jien bik, Efrajm?
X'se naqbad nagħmel bik, Ġuda?
It-tjieba tagħkom qisha s-sħab ta' l-għodwa,
tixbah lin-nida li tinxtorob kmieni.

⁵Għalhekk ingarthom jiena bil-profeti,
u bi kliem fommi qtilthom,
u l-ħaqq tiegħi joħroġ qisu dawl.

⁶Għaliex jiena tjieba rrid, mhux sagrificċju;
li tagħrfu lil Alla rrid, u mhux vittmi maħruqa.

Il-Kelma tal-Mulej

R. Irroddu ħajr lil Alla

Salm Responsorjali

Salm 49 (50), 1.8.12-13.14-15

R/ (23b): Lil min jimxi bis-sewwa nurih is-salvazzjoni ta' Alla

¹Alla, il-Mulej Alla, tkellem u sejjah l-art.

⁸«Ma ncanfrekx għas-sagrificċji tiegħek;
il-vittmi tiegħek maħruqa huma dejjem quddiemi. **R/**

¹²Li kont bil-guħ, mhux se ngħid lilek,
għax tiegħi l-art u kull ma fiha.

¹³Huwa jien se niekol laħam il-gniedes,
jew nixrob id-demm tal-gidien? **R/**

¹⁴Agħti lil Alla sacrificċju ta' radd il-ħajr,
u rodd lill-Għoli l-wegħdiet tiegħek.

¹⁵Imbagħad sejjahli f'jum id-dwejjaq;
jien nehilsek, u int tweggħani.» **R/**

Qari II

Issaħħaħ fil-fidi u sebbah lil Alla.

Rum 4, 18-25

Qari mill-Ittra ta' San Pawl Appostlu lir-Rumani

Ħuti, ¹⁸meta ma kellu ebda tama, Abraham ittama u emmen; u hekk sar missier ta' kotra kbira ta' ġnus, skond ma kien intqal lilu: «Hekk għad ikun in-nisel tiegħek.»

¹⁹U ma naqasx fil-fidi tiegħu, anqas meta ġieb quddiem għajnejh li ġismu kien mejjet għax kien għoddu laħaq il-mitt sena, u mejjet ukoll kien ġuf Sara.

²⁰Quddiem il-wegħda ta' Alla ma qagħadx italla' u jniżżel jekk jemminx jew le, imma ssaħħaħ fil-fidi, filwaqt li gglorifika lil Alla ²¹u zamm bis-shiħ li min kien għamillu l-wegħda kien qawwi biżżejjed biex iżomm kelmtu. ²²U kien għalhekk li dan ġie lilu magħdud b'ġustizzja.

²³Izda l-kelmiet “ġie lilu magħdud” ma nkitbux għalih biss, ²⁴imma għad ikun magħdud ukoll lilna li nemmnu f'dak li qajjem mill-imwiet lil Ġesù Sidna, ²⁵li kien mogħti għall-mewt għal dñubietna, u mqajjem għall-ġustifikazzjoni tagħna.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangeli

Lq 4, 18

Hallelujah. *R/* Hallelujah

Il-Mulej baġhatni nwassal il-bxara t-tajba lill-fqajrin,
u rrodd il-ħelsien lill-maħqurin.

R/ Hallelujah

Evangeli

Mhux lill-ġusti ġejt insejjaħ, iżda lill-midinbin.

Mt 9, 9-13

Qari mill-Evangeli skond San Mattew

F'dak iż-żmien, ⁹huwa u għaddej minn hemm, Ġesù ra wiehed jismu Mattew, bilqiegħda quddiem il-mejda tat-taxxi, u qallu: «Ejja warajja.» Dak qam u mar warajh.

¹⁰U ġara li, kif qagħad għandu għall-mejda, ġew bosta pubblikani u midinbin u qagħdu madwar il-mejda ma' Ġesù u d-dixxipli tiegħu.

¹¹Meta raw dan il-Farizej qalu lid-dixxipli: «Għaliex jiekol mal-pubblikani u l-midinbin l-Imghallem tagħkom?»

¹²Hu semagħhom, u qal: «It-tabib ma jeħtiguhx dawk li huma f'saħħithom, iżda l-morda. ¹³Mela morru tgħallmu x'jiġifieri: "Hniena rrid, u mhux sagrafiċċju." Għax mhux lill-ġusti ġejt insejjaħ, iżda lill-midinbin.»

Il-Kelma tal-Mulej

R/ Tifhir lilek Kristu

Il-Ħdax-il Hadd taż-Żmien ta' Matul is-Sena

Qari I

Tkunu għalija saltna ta' qassisin u ġens qaddis.

Eż 19, 2-6a

Qari mill-Ktieb ta' l-Eżodu

F'dak iż-żmien, ²wara li refgħu t-tined, minn Rafidim ulied Izrael waslu fid-deżert tas-Sinaj u waqqfu t-tined fid-deżert. Izrael waqqaf it-tined hemm, biswit il-muntanja.

³Mosè tala' hdejn Alla, u l-Mulej sejjahlu mill-muntanja u qallu: «Dan għid lil dar Ġakobb u għarraf lil ulied Izrael: ⁴“Rajtu intom x'għamilt lill-Egizzjani, u kif lilkom ġarrejtkom fuq il-ġwienaħ ta' l-ajkli u ressaqtkom lejja. ⁵Issa, jekk tisimgħu lehni u żzommu l-patt tiegħi, intom tkunu l-wirt tiegħi minn fost il-popli kollha, għax l-art kollha tiegħi. ⁶Intom tkunu għalija saltna ta' qassisin u ġens qaddis.”»

Il-Kelma tal-Mulej

R. Irroddu ħajr lil Alla

Salm Responsorjali

Salm 99 (100), 2.3.5

R/ (3c): Aħna l-poplu tiegħu u n-nagħaġ tal-mergħa tiegħu

²Għajtu bil-ferħ lill-Mulej, nies kollha ta' l-art,
aqdu bil-ferħ lill-Mulej,
idhlu quddiemu b'għana ferrieħi. **R/.**

³Kunu afu li Jaħweh hu Alla,
hu ħalaqna u aħna tiegħu,
aħna l-poplu tiegħu u n-nagħaġ tal-mergħa tiegħu. **R/.**

⁵Għax twajjeb il-Mulej,
għal dejjem it-tjieba tiegħu;
minn żmien għal żmien il-fedeltà tiegħu. **R/.**

Qari II

Jekk thabbibna miegħu bis-saħħa tal-mewt ta' Ibnu, kemm aktar insalvaw permezz tal-ħajja tiegħu!

Rum 5, 6-11

Qari mill-Ittra ta' San Pawl Appostlu lir-Rumani

Ħuti, ⁶meta aħna konna bla saħħa, Kristu, meta wasal iż-żmien, miet għall-ħżiena. ⁷Bilkemm wieħed imut għal wieħed tajjeb, għad li wieħed għandu mnejn jagħmel il-qalb u jmut għal wieħed ġeneruż.

⁸Iżda Alla wriena l-imħabba tiegħu meta Kristu miet għalina, aħna li konna għadna midinbin.

⁹Kemm aktar u aktar issa li aħna ġġustifikati b'demmu, insalvaw permezz tiegħu mill-korla ta' Alla!

¹⁰Jekk meta konna għadna għedewwa ta' Alla thabbibna miegħu bis-saħħa tal-mewt ta' Ibnu, kemm iktar issa, li aħna ħbieb miegħu, insalvaw permezz tal-ħajja tiegħu? ¹¹Mhux hekk biss, imma niftaħru wkoll f'Alla b'Sidna Ġesù Kristu li permezz tiegħu ksibna din il-ħbiberija.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Mk 1, 15

Hallelujah. **R/** Hallelujah
Is-Saltna ta' Alla waslet;
indmu u emmnu fl-Evangelju.

R/ Hallelujah

Evangelju

Sejjaħ lejh it-tnax-il dixxiplu tiegħu, u bagħathom.

Mt 9, 36 - 10, 8

✚ Qari mill-Evangelju skond San Mattew

F'dak iż-żmien, Ġesù ³⁶ra n-nies u tħassarhom, għax kienu mdejqa u mitluqa bħal nagħaġ bla ragħaj. ³⁷Imbagħad qal lid-dixxipli tiegħu: «Il-ħsad huwa kbir, iżda l-ħaddiema ftit. ³⁸Itolbu mela lil Sid il-ħsad biex jibgħat ħaddiema għall-ħsad tiegħu.»

^{10,1}Sejjaħ lejh it-tnax-il dixxiplu tiegħu, u tahom is-setgħa fuq l-ispirti ħżiena biex ikeccuhom, u jfejqu kull xorta ta' mard u 'l kull min kien nieqes minn saħħtu.

²L-ismijiet tat-tnax-il appostlu huma dawn: l-ewwel Xmun, jgħidulu Pietru, u ħuh Indrì, u Ġakbu ta' Żebedew, u ħuh Ġwanni, ³Filippu u Bartilmew, Tumas u Mattew il-pubblikan, Ġakbu ta' Alfew, u Taddew, ⁴Xmun il-Kanani, u Ġuda l-Iskarjota, li mbagħad ittradieh.

⁵Lil dawn it-tnax Ġesù bagħathom b'dawn l-ordnijiet: «Taqbdux triq il-pagani, u tidħlux f'belt tas-Samaritani; ⁶imma qabel xejn morru fittxu n-nagħaġ il-mitlufa tad-dar ta' Izrael. ⁷Intom u sejrjn, xandru u għidu li s-Saltna tas-Smewwiet waslet. ⁸Fejqu l-morda, qajmu l-mejtin, fejqu l-lebbruzi, keccu x-xjaten. B'xejn ħadtu, b'xejn agħtu.»

Il-Kelma tal-Mulej

R. Tifhir lilek Kristu

It-Tnax-il Hadd taż-Żmien ta' Matul is-Sena

Qari I

Il-Mulej heles lill-imsejken minn id il-ħziena.

Ġer 20, 10-13

Qari mill-Ktieb tal-Profeta Ġeremija

F'dak iż-żmien, Ġeremija qal:

¹⁰Ma nismax ħlief taqsis il-kotra;

biza' madwari kollu!

«Ixluh! Ħa nixluh!»

Jgħajtu saħansitra ħbiebi kollha,

ifittxu l-qerda tiegħi: «Għandu mnejn jitqarraq u negħlbuh;

ta' kollox nithallsu minnu!»

¹¹Il-Mulej miegħi bħal raġel qalbieni,

għalhekk dawk li jagħmlu għalija

joghtru, ma jagħmlu xejn,

jithawdu bis-sħiħ, għax ħsiebhom ma jseħħx;

għajb għalihom li ma jintesa qatt.

¹²Int, Mulej ta' l-eżerċti, li ġgarrab il-ġust,

li tara l-ġewwieni u l-qalb,

ħallini nara l-vendetta tiegħek kontrihom,

għax f'idejk ħallejt il-kawża tiegħi.

¹³Għannu lill-Mulej, faħħru lill-Mulej,

għaliex ħajjet l-imsejken helisha minn id il-ħziena.

Il-Kelma tal-Mulej

R/ Irroddu ħajr lil Alla

Salm Responsorjali

Salm 68 (69), 8-10.14.17.33-35

R/ (14ċ): Fil-kobor ta' tjubitek wegibni, O Alla

⁸Minħabba fik qiegħed nilqa' t-tmaqdir,
u l-misthija tiksili wiċċi.

⁹Sirt barrani għal ħuti,
ulied ommi ma jagħrfunix.

¹⁰Għax il-ħegġa għal darek fnietni,
it-tagħjir ta' min jgħajjar lilek waqa' fuqi. **R/.**

¹⁴Imma jien lilek nitlob, Mulej;
meta jogħġbok, o Alla, wegibni,
fil-kobor ta' tjubitek
u skond il-wegħda tas-salvazzjoni tiegħek.

¹⁷Wegibni, Mulej, għax mill-aħjar tjubitek;
dur lejja fil-kobor tal-ħniena tiegħek. **R/.**

³³Hekk jaraw l-imsejkna u jifirħu;
u tagħmlu l-qalb, intom li tfittxu lil Alla.

³⁴Għax jisma' l-fqajrin il-Mulej,
ma jistmellx l-imjassrin tiegħu.

³⁵Ifaħħruh is-sema u l-art,
l-ibħra u kull ma jitharrek fihom. **R/.**

Qari II

Id-don m'huwiex bħall-ħtija.

Rum 5, 12-15

Qari mill-ittra ta' San Pawl Appostlu lir-Rumani

Ħuti, ¹²kien permezz ta' bniedem wieħed li fid-dinja daħal id-dnub, u permezz tad-dnub il-mewt, u hekk il-mewt laħqet il-bnedmin kollha, għax kollha dinbu.

¹³Kienet għadha ma waslitx il-Liġi, id-dnub kien ġa fid-dinja:

imma d-dnub ma kienx magħdud, ladarba Liġi ma kienx hemm.

¹⁴Madankollu l-mewt saltnet ukoll minn Adam sa Mosè, mqar fuq dawk li ma waqgħux fid-dnub li fih kien waqa' Adam, li kien xbieha ta' dak li kellu jiġi.

¹⁵Imma d-don m'huwiex bħall-ħtija. Għax jekk permezz ta' ħtija waħda mietet il-kotra, aktar u aktar issa l-grazzja ta' Alla u d-don mogħti bil-grazzja ta' bniedem wieħed li hu Ġesù Kristu, xterdu bil-bosta fuq il-kotra.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Ġw 15, 26b.27a

Hallelujah *R.* Hallelujah

L-Ispirtu tal-verità jixhed għalija, jgħid il-Mulej;
u intom ukoll tixhdu.

R. Hallelujah

Evangelju

Tibzghux minn dawk li joqtlu lill-gisem.

Mt 10, 26-33

Qari mill-Evangelju skond San Mattew

F'dak iż-żmien, Ġesù qal lill-Appostli tiegħu: ²⁶«La tibzghux mill-bnedmin. Għax xejn ma hu mgħotti li ma jinkixifx, u xejn ma hu moħbi li ma jsirx magħruf.

²⁷Dak li jien ngħidilkom fid-dlam għiduh fid-dawl, u dak li ngħidilkom f'widnejkom xandruh minn fuq il-bjut. ²⁸U tibzghux minn dawk li joqtlu l-gisem bla ma jistgħu joqtlu r-ruħ; imma aktar ibzghu minn dak li jista' jeqred kemm ir-ruħ u kemm il-gisem fl-infern.

²⁹Żewġ għasafar tal-bejt mhux b'habba jinbiegħu? U b'danakollu anqas wieħed minnhom ma jaqa' fl-art mingħajr ir-rieda ta' missierkom.

³⁰Intom imbagħad sax-xagħar ta' raskom kollu hu magħdud. ³¹Mela xejn la tibzghu; intom aqwa minn hafna għasafar tal-bejt.

³²Kull min jistqarr quddiem il-bnedmin li hu miegħi, jien ukoll nistqarr li jiena miegħu quddiem Missieri li hu fis-smewwiet. ³³Iżda min jiċċad lili quddiem il-bnedmin, jien ukoll niċċad lilu quddiem Missieri li hu fis-smewwiet.»

Il-Kelma tal-Mulej

R. Tifhir lilek Kristu

It-Tleltax-il Hadd taż-Żmien ta' Matul is-Sena

Qari I

Dan hu raġel qaddis ta' Alla.

2 Slat 4, 8-11.14-16a

Qari mit-Tieni Ktieb tas-Slaten

⁸Ġurnata waħda Elizew kien għaddej minn Sunem. Hawn kienet toqgħod mara għanja, u din gaghlitu joqgħod jiekol għandha; u kull meta kien jgħaddi minn hemm kien idur għal għandha biex jiekol hemm. ⁹U hi qalet lil żewġha: «Ara, jien żgura li dan ir-raġel, li jgħaddi għandna sikwit, hu raġel qaddis ta' Alla. ¹⁰Ha ntellgħulu għorfa fuq is-setaħ, u nqegħdulu fiha sodda, mejda, sigġu u mnara, u meta jgħaddi għandna, ikun jista' jidhol fiha.»

¹¹U ġurnata waħda wasal hemm, u daħal fl-għorfa, u raqad hemm.

¹⁴U Elizew qal lil Ġehazi, il-qaddej tiegħu: «X' nistgħu naghmlulha lil din il-mara?» U Ġehazi wiegħbu: «Jaħasra, ma għandhiex tfal, u żewġha xiħ!» ¹⁵U wiegħbu: «Sejħilha.» U dak sejħilha u ġiet fil-bieb.

¹⁶U Elizew qalilha: «Bħal dan iż-żmien sena, int tkun tħaddan iben.»

Il-Kelma tal-Mulej

R/ Irroddu hajr lil Alla

Salm Responsorjali

Salm 88 (89), 2-3.16-17.18-19

R/ (2a): It-tjieba tal-Mulej irrid dejjem ngħanni

²It-tjieba tal-Mulej irrid dejjem ngħanni;
f'kull żmien ixandar fommi l-fedeltà tiegħek.

³Għax jien għedt: «Tjubitek tibqa' sħiħa għal dejjem;
bħas-smewwiet int wettaqt il-fedeltà tiegħek. » **R/**

¹⁶Hieni l-poplu li jaf jgħajjat bil-ferħ,
li jimxi, Mulej, fid-dawl ta' wiċċek.

¹⁷B'ismek jithennew il-jum kollu,
u bil-gustizzja tiegħek jifirħu. **R/**

¹⁸Għax inti l-foħrija tal-qawwa tagħhom;
għal tjubitek nerfgħu rasna fl-għoli.

¹⁹Għax il-Mulej it-tarka tagħna,
il-Qaddis ta' Izrael is-sultan tagħna. **R/**

Qari II

Indfinna miegħu permezz tal-magħmudija, biex ngħixu hajja ġdida.

Rum 6, 3-4.8-11

Qari mill-Ittra ta' San Pawl Appostlu lir-Rumani

Ħuti, ³ma tafux li aħna lkoll li tgħammadna fi Kristu Ġesù, tgħammadna fil-mewt tiegħu? ⁴Indfinna miegħu fil-mewt permezz tal-magħmudija sabiex kif Kristu kien imqajjem mill-imwiet permezz tal-qawwa glorjuża tal-Missier, hekk aħna ngħixu hajja ġdida.

⁸Jekk aħna mitna ma' Kristu, nemmnu wkoll li għad ngħixu ma' Kristu. ⁹Nafu li Kristu qam mill-imwiet u ma jmutx aktar; il-mewt ma għadhiex taħkem fuqu. ¹⁰Hu li miet, miet darba għal dejjem għad-dnub; u issa li qiegħed jgħix, qiegħed jgħix għal Alla. ¹¹Hekk ukoll intom għandkom tqisu lilkom infuskom mejtin għad-dnub, iżda hajjin għal Alla fi Kristu Ġesù.

Il-Kelma tal-Mulej

R. Irroddu hajr lil Alla

Akklamazzjoni qabel l-Evangelju

1 Piet 2, 9

Hallelujah. *R.* Hallelujah

Intom ġens maħtur, sacerdozju rjali, nazzjon qaddis, biex ixxandru t-tifhir ta' dak li sejħilkom mid-dlam għad-dawl tiegħu ta' l-għageb.

R. Hallelujah

Evangelju

Min ma jerfax salibu, ma jisthoqqlux li jkun miegħi; min jilqa' lilkom ikun jilqa' lili.

Mt 10, 37-42

Qari mill-Evangelju skond San Mattew

F'dak iż-żmien, Ġesù qal lill-appostli tiegħu: ³⁷«Min iħobb lil missieru jew lil ommu iżjed minni ma jisthoqqlux li jkun miegħi; min iħobb lil ibnu jew lil bintu iżjed minni ma jisthoqqlux li jkun tiegħi. ³⁸U min ma jerfax salibu u jimxi warajja ma jisthoqqlux li jkun miegħi.

³⁹Min isib lil ħajtu, jitlifha; u min jitlef lil ħajtu minħabba fija jsibha.

⁴⁰Min jilqa' lilkom jilqa' lili, u min jilqa' lili jkun jilqa' lil dak li bagħatni.

⁴¹Min jilqa' profeta għax hu profeta, hlas ta' profeta jieħu; u min jilqa' bniedem ġust għax hu ġust, hlas ta' wieħed ġust jieħu.

⁴²U kull min jagħti mqar tazza ilma frisk lil xi hadd minn dawn l-iżgħar għax hu dixxiplu, tassew ngħidilkom li ma jitlifx il-hlas tiegħu.»

Il-Kelma tal-Mulej

R. Tifhir lilek Kristu

L-Erbatax-il Hadd taż-Żmien ta' Matul is-Sena

Qari I

Ara, is-sultan tiegħek ġej għandek ġust u rebbieħ.

Żakk 9, 9-10

Qari mill-Ktieb tal-Profeta Żakkarija

Dan jgħid il-Mulej: ⁹«Ifraħ kemm tiflaħ, bint Sijon,
għajjat bil-ferħ, bint Ġerusalemm!

Ara, is-sultan tiegħek ġej għandek;
ġust u rebbieħ,
umli u riekeb fuq ħmar,
fuq felu ta' ħmara.

¹⁰Hu jeqred il-karru minn Efrajm
u ż-żiemel minn Ġerusalemm;
jinqered il-qaws tal-gwerra.
Hu jxandar il-paċi lill-ġnus,
il-ħakma tiegħu tkun minn baħar sa baħar,
u mix-xmara ta' l-Ewfrat sat-trufijiet.»

Il-Kelma tal-Mulej

R. Irroddu ħajr lil Alla

Salm Responsorjali

Salm 144 (145), 1-2.8-9.10-11.13cd-14

R/ (1): Mulej, inbierrek ismek għal dejjem

¹Ha nkabbrek, Alla tiegħi, sultan,
u nbierrek ismek għal dejjem ta' dejjem.

²Kuljum irrid inbierkek,
u nfaħħar ismek għal dejjem ta' dejjem. **R/**

⁸Twajjeb u ħanin il-Mulej,
idum biex jagħdab u kollu tjeba.

⁹Twajjeb ma' kulhadd il-Mulej,
tjubitu fuq kull ma għamel. **R/**

¹⁰Kull ma għamilt iroddlok ħajr, Mulej;
iberkuk il-ħbieb tiegħek kollha.

¹¹Is-sebħ tas-saltna tiegħek ixandru,
fuq is-setgħa tiegħek jitekellmu. **R/**

¹³Ta' kelmtu l-Mulej fil-wegħdiet tiegħu kollha,
twajjeb f'dak kollu li għamel.

¹⁴Iwieżen il-Mulej lil kull min se jaqa',
iqajjem lil kull min hu mitluq. **R/**

Qari II

Jekk tmewtu bl-Ispirtu l-għemil tal-ġisem, tgħixu.

Rum 8, 9.11-13

Qari mill-Ittra ta' San Pawl Appostlu lir-Rumani

Ħuti, ⁹intom ma intomx taht il-ħakma tal-ġisem, imma ta' l-Ispirtu, ladarba hemm l-Ispirtu ta' Alla jgħammar fikom. Jekk xi ħadd ma għandux fih l-Ispirtu ta' Kristu, dan m'huwiex tiegħu. ¹¹Jekk l-Ispirtu ta' dak li qajjem lil Ġesù mill-imwiet jgħammar fikom, Alla stess li qajjem lil Kristu mill-imwiet iqajjem għall-ħajja wkoll il-ġisem mejjet tagħkom, bis-saħħa ta' l-Ispirtu li jgħammar fikom.

¹²Hekk mela, ħuti, aħna m'aħniex midjunin mal-ġisem biex ngħixu skond il-ġisem. ¹³Għax jekk tgħixu skond il-ġisem, tmutu; imma jekk tmewtu l-għemil tal-ġisem bl-Ispirtu, tgħixu.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Mt 11, 25

Hallelujah. **R/** Hallelujah

Infahħrek, Missier, Sid is-sema u l-art,

għax inti dawn il-ħwejjeġ tas-Saltna wrejthom liċ-ċkejknin.

R/ Hallelujah

Evangelju

Jien ta' qalb helwa u umli.

Mt 11, 25-30

Qari mill-Evangelju skond San Mattew

F'dak iż-żmien Ġesù qabad u qal: ²⁵«Infahħrek, Missier, Sid is-sema u l-art, għax inti dawn il-ħwejjeg ħbejthom lil min għandu l-għerf u d-dehen u wrejthom liċ-ċkejknin. ²⁶Iva, Missier, għax lilek hekk għogbok. ²⁷Kollox kien mogħti lili minn Missieri, u hadd ma jagħraf lill-Iben jekk mhux il-Missier, kif hadd ma jagħraf lill-Missier jekk mhux l-Iben u dak li lili l-Iben irid jgħarrafhulu.

²⁸Ejjew għandi, intom ilkoll li tinsabu mħabbtin u mtaqqlin, u jiena nserraħkom. ²⁹Ħudu fuqkom il-madmad tiegħi u tgħallmu minni, għaliex jiena ta' qalb helwa u umli, u intom issibu l-mistrieħ għal ruhkom. ³⁰Għax il-madmad tiegħi ħelu u t-toqol tiegħi ħafif.»

Il-Kelma tal-Mulej

R. Tiffhir lilek Kristu

Il-Ħmistax-il Hadd taż-Żmien ta' Matul is-Sena

Qari I

Ix-xita ġġiegħel l-art tnibbet.

Is 55, 10-11

Qari mill-Ktieb tal-Profeta Isaija

Dan jgħid il-Mulej:

¹⁰«Bħalma x-xita u s-silġ jinżlu mis-smewwiet,
u ma jergħux lura mnejn ġew bla ma jsaqqu l-art,
imma jgħegħluha tnissel u tnibbet,
u tagħti ż-żerriegħa lil min jizra' u l-ħobż lil min jiekol,
¹¹hekk jigrri minn kelmti:
hija toħroġ minn fommi,
u ma terġax lura vojta,
imma tagħmel dak li jogħġob lili,
u ttemm dak li nkun bghattha tagħmel.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 64 (65), 10abcd.10e-11.12-13.14

R/ (ara Lq 8, 8): Iż-żerriegħa waqgħet f'art tajba, u għamlet il-frott

¹⁰Inti żżur l-art u ssaqqiha,
u tagħniha bil-ġid tiegħek.
Il-wied ta' Alla mimli bl-ilma,
il-qamħ tagħhom hejjejtihom. **R/**

¹¹Hekk int tħejjiha:
issaqqi r-raddiet u twitti t-tub tagħha,
bl-irxiex trattabha u tberkilha ż-żrieragh.

¹²Fawwart is-sena bi tjubitek,
triqatek bil-ġid joqtru. **R/**

¹³Joqtru bin-nida l-mergħat tad-deżert,
u bil-ferħ jithažżmu l-għoljiet.

¹⁴Il-mergħat jimtlew bl-imrieħel,
il-widien jinksew bil-qamħ;
jgħajtu lkoll u jgħannu bil-ferħ! **R/**

Qari II

Il-ħlejjaq kollha qegħdin jistennew imxennqa d-dehra ta' wlied Alla.

Rum 8, 18-23

Qari mill-Ittra ta' San Pawl Appostlu lir-Rumani

Ħuti, ¹⁸jiena għadni persważ li t-tbatijiet ta' issa ma għandhom xejn x'jaqsmu mal-glorja li għad trid tidher fina. ¹⁹Il-ħlejjaq kollha qegħdin jistennew ħerqana r-rivelazzjoni ta' wlied Alla; ²⁰għax il-ħolqien jinsab taħt il-frugħa - mhux minn rajh, imma minħabba dak li xeħtu taħtha - ²¹bit-tama li l-ħlejjaq huma wkoll għad ikunu meħlusa mill-jasar tat-taħsir u jiksbu l-ħelsien tal-glorja ta' wlied Alla.

²²Aħna nafu li l-ħolqien kollu għadu s'issa jitniehed bl-uġiġħ tal-ħlas; ²³u mhux hu biss, imma wkoll aħna li għandna l-ewwel frott ta' l-Ispirtu, aħna wkoll nitniehdu fina nfusna waqt li nistennew l-adozzjoni ta' wlied, il-fidwa ta' ġisimna.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Hallelujah. *R/ Hallelujah*

Iż-żerriegħa hi l-Kelma ta' Alla

u l-bidwi hu Kristu:

kull min isib lilu, għandu l-ħajja ta' dejjem.

R/ Hallelujah

Evangelju

Wiehed bidwi hareġ jizra'.

Mt 13, 1-23

✝ Qari mill-Evangelju skond San Matthew

¹Dakinhar Ġesù hareġ mid-dar, mar f'xatt il-baħar u qagħad bilqiegħda hemm. ²U ngabru madwaru folol hekk kbar ta' nies li kellu jitla' fuq dgħajsa u jinzel bilqiegħda fiha; in-nies qagħdu lkoll wieqfa fuq ix-xatt, ³u hu beda jkellimhom fuq bosta ħwejjeg bil-parabboli.

U qalilhom: «Darba wiehed bidwi hareġ jizra'». ⁴Huwa u jizra', xi żerrigħat waqgħu mal-mogħdija, ġew l-għasafar u naqqruhom kollha. ⁵Oħrajn waqgħu f'art kollha blat, fejn ma kienx hemm wisq ħamrija, u malajr nibtu, għax il-ħamrija ma kinitx fonda; ⁶izda mbagħad telgħet ix-xemx, u nharqu u nixfu, għax ma kellhomx għeruq. ⁷Oħrajn waqgħu qalb ix-xewk, u x-xewk kiber magħhom u honoqhom. ⁸Imma oħrajn waqgħu f'art tajba, u għamlu l-frott, min mija, min sittin, u min tletin. ⁹Min għandu widnejn, ħa jisma!»

¹⁰Resqu lejħ id-dixxipli u staqsew: «Għaliex tkellimhom bil-parabboli?» ¹¹Hu wegibhom: «Għax lilkom ingħata li tagħrfu l-misteri tas-Saltna tas-Smewwiet, izda lilhom dan ma kienx mogħti. ¹²Għax kull min għandu, jingħatalu, u jkollu zżejjed ukoll; izda min ma għandux, jitteħidlu saħansitra dak li għandu. ¹³Jien għalhekk inkellimhom bil-parabboli; għax iħarsu kemm iħarsu ma jarawx, u jisimgħu kemm jisimgħu ma jifhmux. ¹⁴U hekk isseħħ fihom il-profezija ta' Isaija li tgħid,
 "Tisimgħu kemm tisimgħu ma tifhmux,
 u tħarsu kemm tħarsu ma tarawx.
¹⁵Għax il-qalb ta' dan il-poplu twebbset;
 kienu tqal biex jisimgħu b'widnejhom,
 u għalqu għajnejhom

li ma jmorru jaraw b'għajnejhom,
u jisimghu b'widnejhom
u jifhmu b'moħħhom,
u hekk ibiddu hajjithom
u jiena nfejjaqhom.”

¹⁶Intom, iżda, henjin għajnejkom, għax qegħdin jaraw; henjin widnejkom, għax qegħdin jisimghu. ¹⁷Tassew, ngħidilkom, li bosta profeti u nies ġusti xtaqu jaraw dak li qegħdin taraw intom u ma rawhx, u jisimghu dak li qegħdin tisimghu intom, u ma semghuhx!

¹⁸Mela isimghuha intom il-parabbola ta' dak li ħareġ jizra'.

¹⁹Kull min jisma' l-kelma tas-Saltna u ma jifhimhiex, jersaq il-Ħażin u jisraqlu dak li jkun inżera' f'qalbu: dan huwa dak li nżera' mal-moġħdija. ²⁰Dak li nżera' f'art kollha blat huwa dak li jisma' l-kelma u jilqagħha minnufih bil-ferħ; ²¹imma għerug ma jkollux fih innifsu, u għalhekk ftit idum; imbagħad jigi fuqu l-għawġ, jew isib min iħabbtu minħabba l-kelma, u malajr jitfixkel. ²²Dak li nżera' qalb ix-xewk huwa dak li jisma' l-kelma iżda l-inkwiet żejjed għall-ħwejjeġ tad-dinja u l-ġibda għall-ġid ta' l-art joħonqulu l-kelma, li għalhekk ma tagħmilx frott. ²³Dak imbagħad li nżera' f'art tajba huwa dak li jisma' l-kelma u jifhimha; u tassew hu jagħmel il-frott; dan jagħmel mija, dak sittin, u l-ieħor tletin.»

Il-Kelma tal-Mulej

R/ Tifhir lilek Kristu

Jew il-forma l-qasira

Evangelju

Wiehed bidwi ħareġ jizra'.

Mt 13, 1-9

Qari mill-Evangelju skond San Mattew

¹Dakinhar Ġesù ħareġ mid-dar, mar f'xatt il-baħar u qagħad bilqiegħda hemm. ²U ngabru madwaru folol hekk kbar ta' nies li kellu jitla' fuq dgħajsa u jinzel bilqiegħda fiha; in-nies qagħdu lkoll wieqfa fuq ix-xatt, ³u hu beda jkellimhom fuq bosta ħwejjeg bil-parabboli.

U qalilhom: «Darba wiehed bidwi ħareġ jizra'». ⁴Huwa u jizra', xi żerrigħat waqgħu mal-mogħdija, ġew l-għasafar u naqqruhom kollha. ⁵Oħrajn waqgħu f'art kollha blat, fejn ma kienx hemm wisq ħamrija, u malajr nibtu, għax il-ħamrija ma kinitx fonda; ⁶izda mbagħad telgħet ix-xemx, u nħarqu u nixfu, għax ma kellhomx għeruq. ⁷Oħrajn waqgħu qalb ix-xewk, u x-xewk kiber magħhom u honoqhom. ⁸Imma oħrajn waqgħu f'art tajba, u għamlu l-frott, min mija, min sittin, u min tletin. ⁹Min għandu widnejn, ħa jisma!»

Il-Kelma tal-Mulej

R. Tifhir lilek Kristu

Is-Sittax-il Hadd taż-Żmien ta' Matul is-Sena

Qari I

Inti tagħti lill-midinbin żmien għall-indiema.

Gherf 12, 13.16-19

Qari mill-Ktieb tal-Gherf

¹³M'hemmx Alla ieħor hliefek, li jieħu ħsieb kollox biex ikollok turih li ma qtajtx il-ħaqq ħazin.

¹⁶Għax is-setgħa tiegħek hi l-għajn tal-ġustizzja, u, għax int Sid ta' kollox, lil kulhadd tagħder.

¹⁷Int turi saħħtek ma' min ma jemminx fil-kobor ta' setegħtek: u trażżan 'il dawk li, għalkemm jafuha, iqumu kontriha.

¹⁸Għax sid il-qawwa, int tagħmel il-ħaqq bil-ħniena; lilna tmexxina bi tjeba kbira. Għalkemm għandek is-setgħa, issibha wkoll meta tridha.

¹⁹B'dan l-għemil int għallimt lill-poplu tiegħek, li l-ġust għandu jkun twajjed. Din hi t-tama sabiħa li inti tajt lil uliedek, li inti tagħti żmien għall-indiema ta' dnubiethom.

Il-Kelma tal-Mulej

R/. Irroddu ħajr lil Alla

Salm Responsorjali

Salm 85 (86), 5-6.9-10.15-16a

R/ (5a): Mulej, inti twajjed u taħfer

⁵Int, Sidi, twajjed u taħfer,
kollok tjeba għal kull min isejjahlek.

⁶Agħti widen, Mulej, għat-talba tiegħi,
isma' l-lehen ta' l-ilfiq tiegħi. **R/**

⁹Il-ġnus kollha, li għamilt, jiġu jinxteħtu quddiemek,
u jsebbħu ismek, Sidi.

¹⁰Għax kbir int, u għemejjel ta' l-għageb tagħmel;
int waħdek Alla! **R/**

¹⁵Int, Alla Sidi, ħanin u twajjed,
iddum biex tagħdab, kollok tjeba u fedeltà.

¹⁶Ħares lejja u henn għalija,
agħti qawwa lill-qaddej tiegħek. **R/**

Qari II

L-Ispirtu stess jidhol għalina.

Rum 8, 26-27

Qari mill-Ittra ta' San Pawl Appostlu lir-Rumani

Ħuti, ²⁶l-Ispirtu, min-naħa tiegħu, jgħinna fin-nuqqas ta' hila tagħna.

Għax aħna anqas biss nafu nitolbu kif imiss, imma l-Ispirtu stess
jidhol għalina bit-talb tiegħu bi tnehid li ma jistax jiffisser bil-kliem;

²⁷u Alla, li l-ħarsa tiegħu tinfed il-qlub, jaf x'inhi x-xewqa ta' l-Ispirtu;
bit-talb tiegħu jidhol għall-qaddisin skond ma jrid Alla.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangēlju

ara Mt 11, 25

Hallelujah. *R/* Hallelujah
Infahħrek, Missier, Sid is-sema u l-art,
għax inti dawn il-ħwejjeg tas-saltna wrejthom liċ-ċkejknin.
R/ Hallelujah

Evangēlju

Erħulhom jikbru t-tnejn flimkien.

Mt 13, 24-43

Qari mill-Evangēlju skond San Mattew

F'dak iż-żmien, Ġesù qal lin-nies din il-parabbola: ²⁴«Is-saltna tas-Smewwiet tixbah lil wieħed raġel li żara' żerriegħa tajba fl-għalqa tiegħu. ²⁵Iżda xhin in-nies kienu reqdin, ġie l-għadu tiegħu, żara' s-sikrana qalb il-qamħ u telaq. ²⁶Meta mbagħad il-qamħ nibet u ħareġ is-sbul, tfacċat ukoll is-sikrana. ²⁷Resqu l-qaddejja fuq sid l-għalqa u qalulu: "Sinjur, int mhux żerriegħa tajba żrajt fl-għalqa tiegħek? Mela dis-sikrana mnejn ġiet?" ²⁸Iżda hu qalilhom: "Dil-biċċa għamilhieli xi għadu tiegħi." "Tridx immorru niġbruha?" qalulu l-qaddejja. ²⁹"Le, qalilhom, għax intom u tiġbru s-sikrana għandkom mnejn taqilgħu magħha l-qamħ ukoll. ³⁰Erħulhom jikbru t-tnejn flimkien sal-ħsad; meta mbagħad jasal il-ħsad, ngħid lill-ħassada: Iġbru s-sikrana l-ewwel, u orbtuha qatta qatta għall-ħruq, imbagħad qieghdu l-qamħ fil-maħzen tiegħi."»

³¹Ġibilhom parabbola oħra u qalilhom: «Is-Saltna tas-Smewwiet tixbah lil żerriegħa tal-mustarda li wieħed raġel ikun qabad u żeragħha fl-għalqa tiegħu. ³²Hija tabilhaqq l-iżgħar waħda fost iż-żrieragħ kollha, iżda meta tikber, tkun l-akbar waħda fost il-ħxejjex u ssir sigra, hekk li l-għasafar ta' l-ajru jiġu jbejtu fil-friegħi tagħha.»

³³Qalilhom parabbola oħra: «Is-Saltna tas-Smewwiet tixbah lil ftit ħmira li waħda mara tkun qabdet u ħalltet ma' tliet sigħan dqiq sa ma tkun għoliet l-għagna kollha.»

³⁴Dan kollu Ġesù qalu bil-parabboli lin-nies, u mingħajr xi parabbola ma kienx ikellimhom, ³⁵biex hekk isehħ dak li kien ingħad permezz tal-profeta, meta qal:

«Niftaħ fommi bil-parabboli,
nitkellem fuq ħwejjeg moħbija
sa mit-twaqqif tad-dinja.»

³⁶Imbagħad ħalla n-nies u mar id-dar. Resqu lejħ id-dixxipli tiegħu u qalulu: «Fissirhielna l-parabbola tas-sikrana fl-għalqa.» ³⁷U

wegibhom: «Dak li jizra' ż-żerriegħa t-tajba huwa Bin il-bniedem.

³⁸L-għalqa hija d-dinja; iż-żerriegħa t-tajba huma wlied is-Saltna;

is-sikrana huma wlied il-Ħażin, ³⁹u l-għadu li żeragħha huwa

x-Xitan. Il-ħsad ifisser tmiem id-dinja, u l-ħassada l-anġli. ⁴⁰Mela

bħalma s-sikrana jgħbruha u jaħarquha fin-nar, hekk isir fi tmiem

id-dinja. ⁴¹Bin il-bniedem jibgħat l-anġli tiegħu, u huma jgħbru barra

mis-Saltna tiegħu kull ma jgħib it-tfixkil u kull min jagħmel il-ħazen,

⁴²u jixħtuhom fil-ħuġġieġa tan-nar; hemmhekk ikum hemm il-biki

u t-tgħažziż tas-snien. ⁴³Imbagħad il-gusti jsiru jiddu bħax-xemx

fis-Saltna ta' Missierhom. Min għandu widnejn, ħa jisma!»

Il-Kelma tal-Mulej

R. Tifhir lilek Kristu

Jew il-forma l-qasira

Evangelju

Erhulhom jikbru t-tnejn flimkien.

Mt 13, 24-30

Qari mill-Evangelju skond San Matthew

F'dak iż-żmien, Ġesù qal lin-nies din il-parabbola: ²⁴«Is-saltna tas-Smewwiet tixbah lil wieħed raġel li żara' żerriegħa tajba fl-għalqa tiegħu. ²⁵Iżda xhin in-nies kienu reqdin, gie l-għadu tiegħu, żara' s-sikrana qalb il-qamħ u telaq. ²⁶Meta mbagħad il-qamħ nibet u ħareġ is-sbul, tfacċat ukoll is-sikrana. ²⁷Resqu l-qaddejja fuq sid l-għalqa u qalulu: "Sinjur, int mhux żerriegħa tajba żrajt fl-għalqa tiegħek? Mela dis-sikrana mnejn giet?" ²⁸Iżda hu qalilhom: "Dil-biċċa għamilhieli xi għadu tiegħi." "Tridx immorru niġbruha?" qalulu l-qaddejja. ²⁹"Le, qalilhom, għax intom u tiġbru s-sikrana għandkom mnejn taqilgħu magħha l-qamħ ukoll. ³⁰Erhulhom jikbru t-tnejn flimkien sal-ħsad; meta mbagħad jasal il-ħsad, ngħid lill-ħassada: Iġbru s-sikrana l-ewwel, u orbtuha qatta qatta għall-ħruq, imbagħad qieghdu l-qamħ fil-maħzen tiegħi."»

Il-Kelma tal-Mulej

R. Tiffhir lilek Kristu

Is-Sbatax-il Hadd taż-Żmien ta' Matul is-Sena

Qari I

Qieghed nagħtik moħħ għaref u għaqli.

1 Slat 3, 5.7-12

Qari mill-Ewwel Ktieb tas-Slaten

F'dak iż-żmien ⁵f'Gibghon il-Mulej deher lil Salamun fil-ħolm bil-lejl. «Itlobni x'nagħtik,» qallu Alla.

⁷U wiegħbu Salamun: «Mulej, Alla tiegħi, lili, qaddej tiegħek, għadek kemm qegħedtni sultan flok David missieri. Izda jiena għadni daqsxejn ta' zagħzugh, bla ma naf mnejn għandi ngħaddi. ⁸Il-qaddej tiegħek sab ruħu f'nofs dan il-poplu li int għazilt, poplu hekk kotran li hadd ma jista' jgħoddu jew iqisu. ⁹Agħti, għalhekk, lill-qaddej tiegħek moħħ hafif biex jifhem, biex jista' jmexxi l-poplu tiegħek, u jagħraf it-tajjeb mill-ħazin; għax inkella min jasal biex imexxih, dan il-poplu tiegħek ta' kotra hekk kbira?»

¹⁰Il-Mulej ħa gost li Salamun talab dil-ħaġa. ¹¹Għalhekk qallu Alla: «Ladarba tlabt din il-ħaġa, u ma tlabtnix għomor twil, jew għana, jew il-ħajja ta' l-għedewwa tiegħek - iva, talli tlabt li tagħraf tifhem kif għandek tmexxi - ¹²hawn jien se nagħmel kif għedt int. Qed nagħtik moħħ għaref u għaqli, hekk li hadd qablek ma kien hawn bħalek, u anqas warajk ma jkun hawn.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 118 (119), 57.72.76-77.127-128.129-130

R/. (97a): Kemm inħobbha l-liġi tiegħek, Mulej

⁵⁷Mulej, dan hu sehmi,
li nħares il-kelma tiegħek.

⁷²Aħjar għalija l-liġi ta' fommok
mill-eluf ta' flejjes tad-deheb u l-fidda. **R/.**

⁷⁶Tkun it-tjieba tiegħek il-faraġ tiegħi,
skond il-wegħda li għamilt mal-qaddej tiegħek.

⁷⁷Tiġi fuqi tjubitek, biex ikolli l-ħajja;
għax il-liġi tiegħek hi l-għaxqa tiegħi. **R/.**

¹²⁷Għalhekk inħobb il-kmandamenti tiegħek,
aktar mid-deheb, mid-deheb l-aktar fin.

¹²⁸Għalhekk jien nimxi dritt fuq il-preċetti tiegħek,
u nobgħod kull triq qarrieqa. **R/.**

¹²⁹Ta' l-għageb huma l-preċetti tiegħek,
għalhekk tħarishom qalbi.

¹³⁰It-tifsir ta' kelmtek jagħti d-dawl,
ifiehem lil min ma jafx. **R/.**

Qari II

Ippredestinata biex niehdu sura xbieha ta' Ibnu.

Rum 8, 28-30

Qari mill-Ittra ta' San Pawl Appostlu lir-Rumani

Ħuti, ²⁸aħna nafu li Alla, ma' dawk li jħobbuh, ma' dawk li huma msejħin skond il-providenza tiegħu, f'kollox jaħdem id f'id għall-gid tagħhom.

²⁹Għax lil dawk li hu għarafhom mill-bidu, ippredestinahom ukoll biex jieħdu s-sura fuq ix-xbieha ta' Ibnu, ħalli dan ikun il-kbir fost ħafna aħwa; ³⁰lil dawk li ppredestinahom, sejħilhom ukoll; lil dawk li sejħilhom, iġġustifikahom ukoll; lil dawk imbagħad li ġġustifikahom, igglorifikahom ukoll.

Il-Kelma tal-Mulej

R. Irroddu ħajr lil Alla

Aklamazzjoni qabel l-Evangelju

ara Mt 11, 25

Hallelujah. *R.* Hallelujah
Infahħrek, Missier, Sid is-sema u l-art,
għax inti dawn il-ħwejjeġ tas-saltna wrejthom liċ-ċekjnin.

R. Hallelujah

Evangelju

Imur ibiġh kull ma jkollu u jixtri dik l-għalqa.

Mt 13, 44-52

✚ Qari mill-Evangelju skond San Mattew

F'dak iż-żmien Ġesù qal lid-dixxipli tiegħu: ⁴⁴«Is-Saltna tas-Smewwiet tixbah lil teżor moħbi f' għalqa, li wieħed raġel isibu u jaħbih, u kollu ferħan imur ibiġh kull ma jkollu u jixtri dik l-għalqa.

⁴⁵Tixbah ukoll is-Saltna tas-Smewwiet lil wieħed neguzjant ifittex ġawhar fin; ⁴⁶meta sab ġawhra tiswa ħafna, mar bieġh kull ma kellu u xtara lilha.

⁴⁷Tixbah ukoll is-Saltna tas-Smewwiet lil xibka mitfugħa l-baħar li fiha jingabar minn kollox. ⁴⁸Meta timtela jtellgħuha x-xatt, u joqogħdu bilqiegħda, jiġbru fil-kannestri dak li jkun tajjeb u jarmu l-ħażin. ⁴⁹Hekk jiġri fi tmiem id-dinja: l-anġli joħorġu jifirdu l-ħżiena mill-ġusti, ⁵⁰u jixhtuhom fil-ħuġġieġa tan-nar; hemmhekk ikun hemm il-biki u t-tgħazziz tas-snien.

⁵¹Kollu fhimtuh dan?» «Iva,» qalulu. ⁵²U hu qalilhom: «Għalhekk kull kittieb li jkun sar dixxiplu tas-Saltna tas-Smewwiet jixbah lil wieħed sid li, mill-ħażna tiegħu, joħroġ sew il-ġdid u sew il-qadim.»

Il-Kelma tal-Mulej

R. Tifhir lilek Kristu

Jew il-forma l-qasira

Evangelju

Imur ibiġh kull ma jkollu u jixtri dik l-għalqa.

Mt 13, 44-46

Qari mill-Evangelju skond San Matthew

F'dak iż-żmien Ġesù qal lid-dixxipli tiegħu: ⁴⁴«Is-Saltna tas-Smewwiet tixbah lil teżor moħbi f'għalqa, li wieħed raġel isibu u jaħbih, u kollu ferħan imur ibiġh kull ma jkollu u jixtri dik l-għalqa.

⁴⁵Tixbah ukoll is-Saltna tas-Smewwiet lil wieħed neguzjant ifittex ġawhar fin; ⁴⁶meta sab ġawhra tiswa ħafna, mar bieġh kull ma kellu u xtara lilha.»

Il-Kelma tal-Mulej

R. Tifhir lilek Kristu

It-Tmintax-il Hadd taż-Żmien ta' Matul is-Sena

Qari I

Isimgħu minni u tieklu tajjeb.

Is 55, 1-3

Qari mill-Ktieb tal-Profeta Isaija

Dan jgħid il-Mulej:

¹«Intom li bikom l-għatx, ejjew għall-ilma,
intom ukoll li m'għandkomx flus.
Ejjew, ixtru u kulu b'xejn,
inbid u ħalib bla ħlas.

²Għaliex taħlu fluskom f'dak li m'huwiex ħobż,
u gidkom f'dak li ma jxebbax?
Isimgħu minni, u tieklu tajjeb,
u ruħkom titpaxxa b'ikel bnin.

³Agħtuni widen u ersqu lejja,
isimgħu u tieħdu r-ruħ.
Nagħmel patt magħkom għal dejjem,
biex iseħħu l-favuri mwiegħda lil David.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 144 (145), 8-9.15-16.17-18

R/ (ara 16): Mulej, inti ttaffi x-xewqat tagħna.

⁸Twajjed u ħanin il-Mulej,
idum biex jagħdab u kollu tjeba.

⁹Twajjed ma' kulhadd il-Mulej,
tjubit fuq kull ma għamel. **R/**

¹⁵Għajnejn kulhadd iħarsu lej, Mulej,
u inti tagħtihom l-ikel f'waqtu.

¹⁶Int tiftaħ idek,
u xxabba' 'l kulhadd bil-ġid. **R/**

¹⁷Ġust il-Mulej fl-imgħiba tiegħu kollha,
twajjed f'dak kollu li għamel.

¹⁸Qrib il-Mulej lejn kull min isejjaħlu,
lejn kull min isejjaħlu fis-sewwa. **R/**

Qari II

Xejn ma jista' jifridna mill-imħabba ta' Alla li dehret fi Kristu Ġesù Sidna.

Rum 8, 35.37-39

Qari mill-Ittra ta' San Pawl Appostlu lir-Rumani

Ħuti, ³⁵min se jifridna mill-imħabba ta' Kristu? It-taħbit, id-dwejjaq, il-persekuzzjoni, il-ġuħ, l-għera, it-tigrib, ix-xabla? ³⁷Imma f'dan kollu aħna aktar minn rebbieħa bis-saħħa ta' dak li ħabbna. ³⁸Għax jiena żgur li la l-mewt u la l-ħajja, la l-anġli u la l-qawwiet, la ż-żmien t'issa u la ta' li ġej, la setgħat, ³⁹la l-għoli u lanqas il-fond, u ebda ħliqa oħra ma jistgħu qatt jifirduna mill-imħabba ta' Alla li dehret fi Kristu Ġesù Sidna.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Mt 4, 4b

Hallelujah. *R.* Hallelujah

Il-bniedem mhux bil-ħobż biss jgħix,
iżda b'kull kelma li toħroġ minn fomm Alla.

R. Hallelujah

Evangelju

Kulhadd kiel u xaba'.

Mt 14, 13-21

✚ Qari mill-Evangelju skond San Mattew

F'dak iż-żmien, ¹³meta sama' l-aħbar tal-mewt ta' Ġwanni l-Battista, Ġesù telaq minn hemm bid-dgħajsa u mar waħdu f' post imwarrab. Imma n-nies semgħu fejn mar, u telqu warajh bil-mixi mill-ibliet.

¹⁴Xhin niżel l-art mid-dgħajsa ra kotra kbira ta' nies u tħassarhom, u fejqilhom il-morda tagħhom.

¹⁵Xhin sar filgħaxija d-dixxipli tiegħu resqu lejh u qalulu: «Dan post imwarrab, u l-hin għamel sewwa. Ibgħathom lin-nies, ħa jmorru fl-irħula jixtru x'jieklu.» ¹⁶Imma Ġesù qalilhom: «Ma għandhomx għalfejn imorru; agħtuhom intom x'jieklu.» ¹⁷U huma qalulu: «Hawn ma għandniex ħlief ħames ħobziet u żewġ ħutiet.»

¹⁸«Ġibuhomli hawn,» qalilhom. ¹⁹Imbagħad ordna lin-nies biex joqogħdu bilqiegħda fuq il-ħaxix; ħa l-ħames ħobziet u ż-żewġ ħutiet, rafa' għajnejh lejn is-sema, bierek, qasam il-ħobziet u tahom lid-dixxipli, u d-dixxipli newluhom lin-nies.

²⁰U kulhadd kiel u xaba', u għabru l-bçejeċ li kien fadal u mlew bihom tnax-il qoffa. ²¹U kienu madwar ħamest elef raġel dawk li kielu, barra n-nisa u t-tfal.

Il-Kelma tal-Mulej

R/ Tifhir lilek Kristu

Id-Dsatax-il Hadd taż-Żmien ta' Matul is-Sena

Qari I

Oqgħod fuq il-muntanja quddiem il-Mulej.

1 Slat 19, 9a.11-13a

Qari mill-Ewwel Ktieb tas-Slaten

F'dak iż-żmien: Elija wasal fil-Ħoreb, il-muntanja tal-Mulej.

⁹Hemmhekk daħal fl-għar u għadda l-lejl go fih. ¹¹U Alla qallu: «Oħroġ, u oqgħod fuq il-muntanja quddiem il-Mulej.»

U ara, il-Mulej għadda. Riħ qawwi, b'saħħa li jofroq il-muntanji u jfarrak il-blat, għadda quddiem il-Mulej; imma l-Mulej ma kienx f'dan ir-riħ. U wara dan ir-riħ theżhzet l-art imma l-Mulej ma kienx f'din it-theżhiza. ¹²U wara t-theżhiza kien hemm in-nar, imma l-Mulej ma kienx fin-nar. Wara n-nar inħasset żiffa ħelwa. ¹³Elija, kif ħassha, għatta wiċċu bil-mantell, ħareġ barra, u waqaf f'bieb l-għar.

Il-Kelma tal-Mulej

R/ Irroddu ħajr lil Alla

Salm Responsorjali

Salm 84 (85), 9ab-10.11-12.13-14

R/ (8): Uri lilna, Mulej, it-tjieba tiegħek

⁹Ha nisma' xi jgħid Alla;
il-Mulej is-sliem ixandar,
għall-poplu u l-ħbieb tiegħu.

¹⁰Qrib hi tassew is-salvazzjoni tiegħu
għal dawk li jibzghu minnu,
biex jgħammar is-sebħ f'artna. **R/.**

¹¹It-tjieba u l-fedeltà jiltaqgħu,
il-ġustizzja u s-sliem jitbewsu.

¹²Il-fedeltà mill-art tinbet,
u l-ġustizzja mis-sema tixref. **R/.**

¹³Il-Mulej ukoll jagħti l-ġid tiegħu,
u artna tagħti l-frott tagħha.

¹⁴Il-ġustizzja quddiemu timxi,
u s-sliem fuq il-passi tiegħu. **R/.**

Qari II

Nixtieq li jiena nnifsi kont maqtuġh minn Kristu minħabba f'ħuti.

Rum 9, 1-5

Qari mill-Ittra ta' San Pawl Appostlu lir-Rumani

Ħuti, ¹ngħidilkom is-sewwa fi Kristu, m'iniex nigdeb, tixhidli l-istess kuxjenza tiegħi fl-Ispirtu s-Santu, ²li jiena mnikket għall-aħħar, u dejjem qalbi maqsuma; ³nixtieq li kont jiena stess maqtuġh minn Kristu minħabba f'ħuti, nies ġensi skond il-ġisem: ⁴l-Iżraelin.

Tagħhom hija l-adozzjoni ta' wlied Alla u l-glorja, il-pattijiet u l-Liġi, il-liturgija u l-wegħdiet, ⁵tagħhom huma l-patrijarki; u kien minnhom li, skond il-ġisem, ħareġ Kristu, li hu fuq kollox, Alla mbierrek għal dejjem ta' dejjem. Amen!

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Salm 129 (130), 5

Hallelujah. *R.* Hallelujah

Jien lill-Mulej nistenna,
ruħi f'kelmtu tittama.

R. Hallelujah

Evangelju

Ordnali niġi hdejk fuq l-ilma.

Mt 14, 22-33

✚ Qari mill-Evangelju skond San Matthew

Wara lin-nies kielu u xebgħu, ²²Ġesù minnufih ġiegħel lid-dixxipli jitolgħu fuq id-dgħajsa u jmorru qablu x-xatt l-ieħor, sakemm jibgħat lin-nies. ²³Wara li bagħat lin-nies, tela' waħdu fuq l-għoljiet biex jitolb. Xhin sar filgħaxija kien għadu hemm fuq, waħdu.

²⁴Id-dgħajsa kienet diga' f'nofs il-baħar tithabat mal-mewġ, għax kellhom ir-riħ kontra tagħhom. ²⁵Fir-raba' sahra tal-lejl mar lejn in-naħa tagħhom miexi fuq il-baħar. ²⁶Huma rawh miexi fuq il-baħar u twerwru. «Dan xi fantazma!» qalu; u qabdu jgħajtu bil-biza'. ²⁷Izda hu minnufih kellimhom u qalilhom: «Aghmlu l-qalb, jien hu, tibzghu xejn!» ²⁸Wiegej Pietru u qallu: «Mulej, jekk huwa int, ordnali niġi hdejk fuq l-ilma.» ²⁹«Ejja,» qallu Ġesù. Pietru nizel mid-dgħajsa, u qabad jimxi fuq l-ilma u jersaq lejn Ġesù. ³⁰Izda meta ra li r-riħ kien qawwi, baża', ħabat jegħreq, u beda jgħajjat u jgħid: «Salvani, Mulej!» ³¹Malajr Ġesù medd idu u qabdu: «Bniedem ta' fidi żgħira,» qallu, «għaliex iddubitajt?»

³²Meta mbagħad it-tnejn telgħu fid-dgħajsa, ir-riħ waqaf. ³³Dawk li kienu fid-dgħajsa ntxteħtu jqimuh u qalulu: «Tassew, int Bin Alla!»

Il-Kelma tal-Mulej

R/ Tifhir lilek Kristu

L-Għoxrin Hadd taż-Żmien ta' Matul is-Sena

Qari I

Lil ulied il-frustier inwassalhom sal-muntanja mqaddsa tiegħi.

Is 56, 1.6-7

Qari mill-Ktieb tal-Profeta Isaija

Dan jgħid il-Mulej:

¹«Żommu s-sewwa u aghmlu l-gustizzja,
ghax is-salvazzjoni tiegħi ghoddha waslet,
u l-gustizzja tiegħi dalwaqt tfegġ.

⁶Ulled il-frustier li ntrabtu mal-Mulej biex jaqduh,
u biex iħobbu isem il-Mulej,

u jkunu qaddejja tiegħu,
kull min iħares is-Sibt u ma jiksru

u jzomm shih fil-patt tiegħi,

⁷lil dawn inwassalhom sal-muntanja mqaddsa tiegħi,
u nferraħhom f' dar it-talb tiegħi.

Il-vittmi maħruqa u s-sagrificċji tagħhom
ikunu jogħġbuni telgħin minn fuq l-artal tiegħi,
ghax dari dar it-talb tissejjaħ għall-popli kollha.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 66 (67), 2-3.5.6.8

R/ (4): Ifaħħruk il-popli kollha, o Alla

²Ihenn għalina Alla, u jberikna;
idawwar għal fuqna d-dija ta' wiċċu!

³Biex jingħarfu fuq l-art triqatek,
fost il-ġnus kollha s-salvazzjoni tiegħek. **R/**

⁵Jithennew il-ġnus u jgħannu bil-ferħ,
għax triegħi l-popli bis-sewwa,
u l-ġnus fuq l-art inti tmexxihom. **R/**

⁶Ifaħħruk il-popli, o Alla,
ifaħħruk il-popli kollha.

⁸Iberikna Alla, u tibza' minnu
l-art kollha minn tarf għall-iehor! **R/**

Qari II

Alla ma jregġax lura d-doni u s-sejha li ta lil Izrael.

Rum 11, 13-15.29-32

Qari mill-Ittra ta' San Pawl Appostlu lir-Rumani

Ħuti, ¹³issa ngħid lilkom, il-pagani. Sakemm jiena appostlu tal-pagani nibqa' nagħmel ġieħ lill-ministeru tiegħi, ¹⁴bit-tama li nqajjem l-għira ta' ġensi u hekk insalva lil xi wħud minnhom. ¹⁵Għax jekk it-tkeccija tagħhom ġiebet il-ħbiberija tad-dinja ma' Alla, l-ilqugh tagħhom mill-ġdid xi jkun ifisser, jekk mhux ħajja mill-imwiet?

²⁹Alla ma jregġax lura d-doni u s-sejha tiegħu. ³⁰Bħalma fl-imghoddi intom ma kontux tobdu lil Alla, imma issa sibtu l-ħniena tiegħu minħabba d-dizubbidjenza tagħhom; ³¹hekk huma wkoll m'humieq jobduh minħabba l-ħniena li sibtu intom mingħandu, ħalli issa huma wkoll isibu l-ħniena.

³²Għax Alla ħalla 'l kulhadd fil-jasar tad-dizubbidjenza, biex jagħmel ħniena ma' kulhadd.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Mt 4, 23

Hallelujah. *R.* Hallelujah

Ġesù dar il-Galilija kollha jgħallem fis-sinagogi tagħhom, ixandar l-Evangelju tas-Saltna u jfejjaq kull xorta ta' mard u dgħufija fost il-poplu.

R. Hallelujah

Evangelju

Mara, il-fidi tiegħek kbira.

Mt 15, 21-28

Qari mill-Evangelju skond San Mattew

F'dak iż-żmien, ²¹Ġesù telaq lejn Tir u Sidon. ²²U harget waħda mara Kangħanija minn dawk l-inħawi, u qabdet tgħajjat u tgħid: «Henn għalija, Mulej, Bin David; binti għandha fiha xitan, u magħdura ħafna!» ²³Iżda hu ma wegibhiex kelma. Resqu lejh id-dixxipli tiegħu, jitolbuh u jgħidulu: «Ehles minnha, għax ġejja tgħajjat warajna.» ²⁴Imma hu qalilhom: «Ma ġejtx mibgħut hlief għan-nagħaġ li ntilfu mid-dar ta' Izrael.»

²⁵Iżda hi resqet, inxteħtet quddiemu u qaltlu: «Għinni Mulej!» ²⁶Hu wegibha: «Mhux sewwa tieħu l-ħobż ta' l-ulied u tixħtu lill-ġriewi.» ²⁷«Hekk hu, Mulej – qaltlu – iżda l-ġriewi wkoll jieklu l-frac li jaqa' minn fuq il-mejda ta' sidienhom!»

²⁸Imbagħad wieġeb Ġesù u qalilha: «Mara, il-fidi tiegħek kbira! Ha jsirlek kif tixtieq.» U minn dak il-ħin stess bintha fieqet.

Il-Kelma tal-Mulej

R/ Tifhir lilek Kristu

Il-Wieħed u Għoxrin Hadd taż-Żmien ta' Matul is-Sena

Qari I

Inqiegħed fuq spallejh il-muftieħ tad-dar ta' David.

Is 22, 19-23

Qari mill-Ktieb tal-Profeta Isaija

Dan jgħid il-Mulej lil Sebna, dak li jieħu ħsieb il-palazz tas-sultan:

¹⁹«Inwarrbek minn postok,
u nneħħik minn fejn qiegħed.

²⁰Dakinhar insejjah lill-qaddej tiegħi
Eljakim, bin Ħilkija,

²¹inlibbsu l-libsa tiegħek,
u nħażżmu bit-terħa tiegħek,
u nagħtih f'idejh il-ħakma tiegħek.

U jkun missier għal min jgħammar f'Ġerusalemm,
u għad-dar ta' Ġuda.

²²Inqiegħed muftieħ dar David fuq spallejh.

Jiftaħ hu, u ħadd ma jagħlaq;
jagħlaq hu, u ħadd ma jiftaħ.

²³U nwaħħlu bħal musmar ma' ħajt fis-sod,
u jkun tron glorjuż għal dar missieru.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 137 (138), 1-2a.2bc-3.6.8bc

R/ (8b): It-tjieba tiegħek, Mulej, tibqa' għal dejjem

¹Irroddlok ħajr, Mulej, b' qalbi kollha,
għaliex int smajt kliem fommi.

Quddiem l-allat irrid ngħannilek.

²B' wiċċi fl-art ninxtehet
quddiem is-santwarju tiegħek. **R/**

²Irroddlok ħajr għat-tjieba u l-fedeltà tiegħek,
għax int kabbart ismek u kelmtek fuq kollox.

³Meta sejjahlek, int wegibtني,
kattarli l-qawwa f'ruhi. **R/**

⁶Kbir il-Mulej, imma jiehu ħsieb iż-żgħar;
u, għalkemm fl-għoli, jagħraf mill-bogħod.

⁸Il-Mulej iżomm kelmtu miegħi.
It-tjieba tiegħek, Mulej, tibqa' għal dejjem. **R/**

Qari II

Kollox ġej minnu, kollox permezz tiegħu, kollox għalih.

Rum 11, 33-36

Qari mill-Ittra ta' San Pawl Appostlu lir-Rumani

Ħuti, ³³kemm huma kbar l-għana, l-għerf u l-għaqal ta' Alla! Kemm tassew hadd ma jista' jgħarbel il-ġudizzju tiegħu u jifhem it-triqat tiegħu!

³⁴Għax min qatt għaraf moħħ il-Mulej?

Min qatt kien il-kunsillier tiegħu?

³⁵Min qatt tah l-ewwel biex jistħoqqlu l-ħlas?

³⁶Kollox ġej minnu, kollox permezz tiegħu, kollox għalih.

Lilu l-glorja għal dejjem ta' dejjem. Amen!

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Mt 16, 18

Hallelujah. **R/** Hallelujah

Inti Pietru, u fuq din il-blata jiena nibni l-Knisja tiegħi, u s-setgħat ta' l-infern ma jegħlbuhiex.

R/ Hallelujah

Evangelju

Inti Pietru: jiena nagħtik l-imfietah tas-Saltna tas-Smewwiet.

Mt 16, 13-20

✚ Qari mill-Evangelju skond San Matthew

F'dak iż-żmien, ¹³meta wasal fl-inħawi ta' Ċesarija ta' Filippu, Ġesù staqsa lid-dixxipli tiegħu u qalilhom: «Min jgħidu n-nies li hu Bin il-bniedem?» ¹⁴U huma weġbuh: «Xi wħud, Ġwanni l-Battista; oħrajn, Elija; u oħrajn, Ġeremija jew wiehed mill-profeti.»

¹⁵«Imma intom min tghidu li jien?» staqsiehom. ¹⁶U qabeż Xmun Pietru u qallu: «Inti l-Messija, Bin Alla l-ħaj.» ¹⁷U Ġesù wieġbu u qallu: «Hieni int, Xmun bin Ġona, għax mhux bniedem tad-demmu u l-laħam uriek dan, imma Missieri li hu fis-smewwiet. ¹⁸U jiena ngħidlek: Inti Pietru, u fuq din il-blata jiena nibni l-Knisja tiegħi, u s-setgħat ta' l-infern ma jegħlbuhiex. ¹⁹Jiena nagħtik l-imfietah tas-Saltna tas-Smewwiet, u kull ma torbot fuq l-art ikun marbut fis-smewwiet, u kull ma tħoll fuq l-art ikun maħlul fis-smewwiet.»

²⁰Imbagħad lid-dixxipli tiegħu wissiehom biex ma jitkellmu ma' ħadd fuq li huwa l-Messija.

Il-Kelma tal-Mulej

R/. Tiffhir lilek Kristu

It-Tnejn u Għoxrin Hadd taż-Żmien ta' Matul is-Sena

Qari I

Il-Kelma tal-Mulej saret għalija tagħjir u tmaqdir kuljum.

Ġer 20, 7-9

Qari mill-Ktieb tal-Profeta Ġeremija

⁷Qarraqtني Mulej, u jien tqarraqt:
kont aqwa minni, u għelibtni.
Jien sirt id-daħka ta' kuljum,
kulhadd jiddieħak bija.

⁸Kull meta niġi nitkellem, jien ngħajjat,
u nxandar, «Moħqrija u ħsara!»
Il-kelma tal-Mulej saret għalija
tagħjir u tmaqdir kuljum.

⁹U jien għedt: «Ma nsemmihx aktar,
ma nitkellimx aktar f'ismu.»
Izda f'qalbi hemm bħal nar jaqbad,
magħluq f'għadmi.
Għejejt inzommu magħluq go fija,
ma niflaħx aktar għalih.

Il-Kelma tal-Mulej

R/ Irroddu ħajr lil Alla

Salm Responsorjali

Salm 62 (63), 2.3-4.5-6.8-9

R/ (2b): Ghalik imxennaq jiena, Mulej, Alla tiegħi

²Alla, Alla tiegħi int; lilek herqan infittex.

Ruħi bil-għatx għalik,

għalik imxennaq jiena,

bħal art niexfa, maħruqa, bla ilma. **R/**

³Għalhekk ġejt narak fit-tempju mqaddes tiegħek,

biex nitgħaxxaq bis-setgħa u l-glorja tiegħek.

⁴Għax it-tjieba tiegħek aħjar mill-ħajja,

xufftejja jxandru t-tifhir tiegħek. **R/**

⁵Għalhekk inbierkek tul ħajti kollha;

ngholli idejja u nsejjaħ ismek.

⁶Bħal b'ikel mill-aħjar li jsemmen nimtela,

u jgħannilek fommi b'xufftejn ferrieħa. **R/**

⁸Għax int kont għajnuna għalija,

għad-dell ta' gwenħajk ngħanni bil-ferħ.

⁹Miegħek tingħaqad ruħi,

int twezinni bil-leminija tiegħek. **R/**

Qari II

Offru ġisimkom bhala vittma safja.

Rum 12, 1-2

Qari mill-Ittra ta' San Pawl Appostlu lir-Rumani

¹Nitlobkom ħuti, għall-ħniena ta' Alla, offru ġisimkom b'sagrifiċċju ħaj, qaddis, jogħġob lil Alla, jġigifieri l-qima spiritwali tagħkom.

²Timxux max-xejra ta' din id-dinja, iżda nbidlu skond it-tigdid ta' fehmielkom, biex isehħilkom tagħrfu x'inhil r-rieda ta' Alla, x'inhul t-tajeb li jogħġbu, x'inhul perfett.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Efes 1, 17-18

Hallelujah. *R/* Hallelujah
Alla ta' Sidna Ġesù Kristu,
jagħtikom spirtu ta' għerf,
biex tagħrfu x'inhil t-tama tas-sejħa tagħkom.

R/ Hallelujah

Evangelju

Jekk xi hadd irid jiġi warajja, għandu jiċhad lilu nnifsu.

Mt 16, 21-27

✝ Qari mill-Evangelju skond San Mattew

F'dak iż-żmien, ²¹Ġesù beda juri lid-dixxipli tiegħu li kien meħtieġ għalih li jmur Ġerusalem, isofri ħafna mix-xjuħ u l-qassisin il-kbar u l-kittieba, joqtluh, u fit-tielet jum iqum.

²²Pietru ġibdu lejha u beda jgħidli: «Allaħares, Mulej! Ma jkun qatt li dan jgħaddi minn għalik!» ²³Izda Ġesù dar u qal lil Pietru: «Itlaq minn quddiem, ja xitan! Int tfixkil għalija, għax m'intix tqis il-ħwejjeg ta' Alla, imma qieghed taħsibha ta' bniedem li int!»

²⁴Imbagħad qal lid-dixxipli tiegħu: «Jekk xi hadd irid jiġi warajja, għandu jiċhad lilu nnifsu, jerfa' salibu, u jimxi warajja. ²⁵Għax min irid isalva ħajtu, jitlifha, imma min jitlef ħajtu għall-imħabba tiegħi, isibha. ²⁶Għax xi jkun jiswielu l-bniedem jekk jikseb id-dinja kollha u mbagħad jitlef ħajtu? Jew xi prezz se jagħti l-bniedem biex isalva ħajtu? ²⁷Għax Bin il-bniedem għandu jiġi fil-glorja ta' Missieru flimkien ma' l-anġli tiegħu, u mbagħad irodd lil kull wieħed skond ma wieħed ikun għamel.»

Il-Kelma tal-Mulej

R. Tifhir lilek Kristu

It-Tlieta u Għoxrin Hadd taż-Żmien ta' Matul is-Sena

Qari I

Jekk ma twiddibx lill-midneb, demmu nfittxu minn idejk.

Ezek 33, 7-9

Qari mill-Ktieb tal-Profeta Eżekjel

Dan jgħid il-Mulej:

⁷«Lilek, o bniedem, qegħedtek għassies ta' dar Izrael. Meta tisma' minn fommi xi kelma, għandek twiddibhom f'ismi.

⁸Jekk jien ngħid lill-midneb: "Int tmut żgur," u int ma tkellmux u ma twiddbux biex jitlaq triqtu, hu, il-midneb, imut fi hżunitu, imma demmu nfittxu minn idejk.

⁹Imma jekk inti twiddeb il-midneb dwar triqtu biex jerga' lura minnha u ma jergax, hu jmut fi dnuvu, imma int tkun salvajt hajtek.»

Il-Kelma tal-Mulej

R. Irroddu ħajr lil Alla

Salm Responsorjali

Salm 94 (95), 1-2.6-7.8-9

R/ (8): Isimgħu lehen il-Mulej u la twebbsux qalbkom

¹Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!

²Nersqu quddiemu b'għana ta' radd il-ħajr,
ngħannulu b'għajat ta' ferħ. **R/**

⁶Ejjew inqimuh u ninxtehtu quddiemu,
għarkubbtejna quddiem il-Mulej li ħalaqna!

⁷Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu. **R/**

⁸Mhux li kontu illum tisimgħu leħnu!

«La twebbsux qalbkom bħal f'Meriba,
bħal dakinhar f'Massa, fid-deżert,

⁹meta garrbuni u ttantawni missirijietkom,
għalkemm raw dak li jien għamilt. » **R/**

Qari II

L-imħabba hija l-milja tal-liġi.

Rum 13, 8-10

Qari mill-Ittra ta' San Pawl Appostlu lir-Rumani

Ħuti, ⁸tkunu obligati lejn hadd ħlief li tħobbu lil xulxin. Kull min iħobb ikun iħares il-bqija tal-Liġi.

⁹Għax il-kmandamenti: «La tagħmilx adulterju, la toqtolx, la tisraqx, la tkunx rgħib,» u kull preċett ieħor, hu liema hu, kollha jingabru f'kelma waħda: «Ħobb il-proxxmu tiegħek bħalek innifsek.»

¹⁰L-imħabba ma tagħmilx deni lill-proxxmu; mela l-imħabba hi l-milja tal-Liġi.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

2 Kor 5, 19

Hallelujah. *R.* Hallelujah

Alla kien li ħabbeb il-ħolqien miegħu nnifsu permezz ta' Kristu, u fdalna l-ministeru ta' din il-ħbiberija.

R. Hallelujah

Evangelju

Jekk jisma' minnek, tkun irbaht 'il huk.

Mt 18, 15-20

Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu: ¹⁵«Jekk huk jaqa' f'xi dnuv, mur sibu waħdu u widdbu. Jekk jisma' minnek, tkun irbaht lura lil huk. ¹⁶Jekk ma jismax, erga' mur u hu miegħek wiehed jew tnejn oħra, biex kull ma jingħad jissahħah bil-kelma ta' żewġ xhieda jew tlieta. ¹⁷Jekk imbagħad anqas minnhom ma jkun irid jisma', mur għid lill-knisja. U jekk anqas mill-knisja ma jkun irid jisma' zommu b'wiehed pagan jew pubblikan.

¹⁸Tassew ngħidilkom, li kull ma torbtu fuq l-art ikun marbut fis-sema, u kull ma thollu fuq l-art ikun maħlul fis-sema.

¹⁹Ngħidilkom ukoll li jekk tnejn minnkom fuq l-art jgħollu lehinhom flimkien biex jitolbu xi haġa, Missieri li hu fis-smewwiet, jagħtihielhom. ²⁰Għax fejn tnejn jew tlieta jkunu miġbura f'ismi hemm inkun jien f'nofshom.»

Il-Kelma tal-Mulej

R. Tifhir lilek Kristu

L-Erbgħa u Għoxrin Hadd taż-Żmien ta' Matul is-Sena

Qari I

Aħfer il-proxxmu dñubietu, u mbagħad dñubietek jinħafrulek.

Sir 27, 30 – 28, 7

Qari mill-Ktieb ta' Bin Sirak

³⁰Għadab u qilla, dawn ukoll ta' min jistmerrhom,
u l-bniedem midneb mimli bihom.

^{28,1}Min ifittex jithallas b'idejh, isib hlasu mingħand il-Mulej,
li jifli sewwa dñubietu.

²Aħfer il-proxxmu dñubietu,
u mbagħad titlob u dñubietek jinħafrulek.

³Bniedem irawwem għadab għal ieħor,
u mbagħad se jfittex fejqan mingħand il-Mulej?

⁴Minn bniedem bħalu m'għandux ħniena,
u mbagħad se jitlob għal dñubietu?

⁵Jekk bniedem jibqa' mgħaddab,
min se jpattilu għal dñubietu?

⁶Ftakar fl-aħħar ta' hajtek, u ieqaf mill-mibegħda;
ftakar fit-taħsir u l-mewt,
u oqgħod għall-kmandamenti.

⁷Ftakar fil-kmandamenti u tobghodx il-proxxmu;
ftakar fil-patt ta' l-Għoli u aghlaq għajnejk għall-offiza.

Il-Kelma tal-Mulej

R. Irroddu ħajr lil Alla

Salm Responsorjali

Salm 102 (103), 1-2.3-4.9-10.11-12

R/ (8): Hanin u twajjeb il-Mulej

¹Bierek, ruħ tiegħi, il-Mulej!

B'qalbi kollha nbierrek l-isem qaddis tiegħu.

²Bierek, ruħ tiegħi, il-Mulej,

u la tinsiex il-ġid kollu li għamel miegħek. **R/**

³Hu jaħfer dñubietek kollha;

ifejjaq il-mard tiegħek kollu;

⁴jifdi lil ħajtek mill-qabar;

iħaddnek bit-tjieba u l-ħniena. **R/**

⁹Ma joqgħodx jitlewwem magħna,

u anqas jinkorla għal dejjem.

¹⁰Ma mexiex magħna skond ma haqqhom ħtijietna;

ma ħallasniex skond ma haqqha ħżunitna. **R/**

¹¹Daqskemm huma s-smewwiet 'il fuq mill-art,

hekk hi kbira tjubitu ma' min jibza' minnu;

¹²daqskemm hu mbiegħed il-Lvant mill-Punent,

hekk hu jbiegħed minna ħtijietna. **R/**

Qari II

Sew jekk ngħixu, sew jekk immutu, aħna tal-Mulej.

Rum 14, 7-9

Qari mill-Ittra ta' San Pawl Appostlu lir-Rumani

Ħuti, ⁷ħadd minna ma jgħix għalih innifsu, u ħadd ma jmut għalih innifsu. ⁸Jekk ngħixu, ngħixu għall-Mulej; jekk immutu, immutu għall-Mulej. Sew jekk ngħixu, mela, sew jekk immutu, aħna tal-Mulej. ⁹Kristu għalhekk miet u rxoxta, biex ikun Sid kemm tal-ħajjin u kemm tal-mejtin.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Ġw 13, 34

Hallelujah. *R/* Hallelujah
Naghtikom kmandament ġdid, jgħid il-Mulej;
li tħobbu lil xulxin bħalma ħabbejtkom jien.
R/ Hallelujah

Evangelju

Ma ngħidlekx taħfer sa seba' darbiet, imma sa sebgħa u sebgħin darba.

Mt 18, 21-35

✚ Qari mill-Evangelju skond San Mattew

F'dak iż-żmien, ²¹Pietru resaq lejn Ġesù u qallu: «Mulej, xi kemm-il darba jrid jonqosni hija biex jiena naħfirlu? Sa seba' darbiet?» Wiegħbu Ġesù: ²²«Ma ngħidlekx sa seba' darbiet, imma sa sebgħa u sebgħin darba. ²³Għalhekk is-Saltna tas-Smewwiet nistgħu nxebbhaha ma' wieħed sultan, li ried jagħmel il-kontijiet mal-qaddejja tiegħu. ²⁴Kif beda jagħmel dan, ħadulu quddiemu wieħed li kellu jagħtih għaxart elef talent. ²⁵Billi ma kellux minn fejn irroddhomlu, is-sinjur ordna li jinbiegħu hu, martu, uliedu u kull ma kellu, ħalli b'hekk jitħallas id-dejn. ²⁶Imma l-qaddej inxteħet quddiemu jitolbu u jgħidlu: "Sinjur, stabar ftit bija, kollox irroddlok." ²⁷Is-sinjur gietu ħasra minn dak il-qaddej, bagħtu u ħafirlu dejnu.

²⁸Mela dak il-qaddej joħroġ, u jiltaqa' ma' wieħed minn šhabu, li kellu jagħtih mitt dinar; qabdu minn għonqu u beda jagħfsu. "Ħallas dejnek," qallu. ²⁹Il-qaddej sieħbu nxeħet quddiemu jitolbu bil-ħniena u jgħidlu: "Stabar ftit bija u rroddlok." ³⁰Imma dak ma riedx jaf, mar u xeħtu l-ħabs sa ma jrodd kull ma kellu jagħtih.

³¹Šhabu l-qaddejja raw il-ġrajja kollha u sewdu qalbhom ħafna; marru għand is-sinjur tagħhom u tarrfulu kull ma kien ġara. ³²Imbagħad is-sinjur bagħat għalih u qallu: "Ja qaddej ħazin, meta jiena ħfirtlek dak id-dejn kollu wara li tlabtni bil-ħniena, ³³ma kienx imissek int ukoll thenn għal sieħbek kif ħennejt jien għalik?" ³⁴U saħan bl-aħrax is-sinjur għalih, u tah f'idejn min jaħqru sa ma jrodd kull ma kellu jagħti. ³⁵Hekk jagħmel lilkom Missieri li hu fis-Smewwiet jekk ma taħfrux lil xulxin minn qalbkom.»

Il-Kelma tal-Mulej

R. Tifhir lilek Kristu

Il-Hamsa u Għoxrin Hadd taż-Żmien ta' Matul is-Sena

Qari I

Il-fehmiet tiegħi ma humiex fehmiyetkom.

Is 55, 6-9

Qari mill-Ktieb tal-Profeta Isaija

⁶Fittxu l-Mulej sakemm tistgħu ssibuh,
sejħulu sakemm hu fil-qrib!

⁷Ha jhalli triqtu l-midneb,
u l-bniedem il-ħażin fehmiyetu;
ħa jerga' lura għand il-Mulej u jhenn għalih,
għand Alla tagħna għax hu jahfer ħafna.

⁸Il-fehmiet tiegħi m'humix fehmiyetkom,
u t-triqat tiegħi m'humix triqatkom. Oraklu tal-Mulej.

⁹Għax daqs kemm huma oghla s-smewwiet mill-art,
daqshekk ieħor huma triqati 'l fuq minn triqatkom,
u l-fehmiet tiegħi mill-fehmiet tagħkom.

Il-Kelma tal-Mulej

R/ Irroddu ħajr lil Alla

Salm Responsorjali

Salm 144 (145), 2-3.8-9.17-18

R/ (18a): Qrib il-Mulej lejn kull min isejjahlu

²Kuljum irrid inbierkek,
u nfaħhar ismek għal dejjem ta' dejjem.
³Kbir il-Mulej, ta' min ifaħħru bil-bosta,
bla tarf il-kobor tiegħu. **R/**

⁸Twajjeb u ħanin il-Mulej,
idum biex jagħdab u kollu tjeba,
⁹Twajjeb ma' kulhadd il-Mulej,
tjubitu fuq kull ma għamel. **R/**

¹⁷Ġust il-Mulej fl-imgħiba tiegħu kollha,
twajjeb f' dak kollu li għamel.
¹⁸Qrib il-Mulej lejn kull min isejjahlu
lejn kull min isejjahlu fis-sewwa. **R/**

Qari II

Għaliġa l-ħajja hi Kristu.

Fil 1, 20c-24.27a

Qari mill-Ittra ta' San Pawl Appostlu lill-Filippin

Ħuti, ²⁰Kristu jkun imsebbah fil-ġisem tiegħi, sew jekk ngħix u sew jekk immut.

²¹Għax għaliġa l-ħajja hi Kristu, u l-mewt hi rebħ.

²²Jekk għandi nibqa' ħaj fil-ġisem, dan ifisser li għandi nagħti l-frott tax-xogħol tiegħi. X'naqbad nagħmel ma nafx; ²³ninsab bejn ħaltejn. Min-naħa l-waħda, nixtieq nintemm u nkun ma' Kristu, li jkun ħafna aħjar għaliġa; ²⁴min-naħa l-oħra, jekk nibqa' ngħix fil-ġisem, ikun ħafna aħjar għalikom.

²⁷Ħaġa waħda ngħidilkom: ġibu ruħkom kif jixraq lill-Evangelju ta' Kristu.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

ara Atti 16, 14b

Hallelujah. *R/* Hallelujah

Mulej ifthilna qalbna

biex nifhmu l-kliem ta' Ibnek Ġesù Kristu.

R/ Hallelujah

Evangelju

Qiegħed tgħir għax jien qalbi tajba?

Mt 20, 1-16

✚ Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu din il-parabbola:

¹«Is-Saltna tas-Smewwiet tixbah lil wieħed sid li hareġ filgħodu kmieni hafna biex isib nies tax-xogħol u jhaddimhom fl-għalqa tiegħu tad-dwieli. ²Ftiehem ma' xi haddiema b'dinar kull jum u bagħathom l-għalqa. ³Hareġ ukoll madwar it-tielet siegħa, ra oħrajn qegħdin fil-pjazza, bla xogħol, ⁴u qalilhom: "Morru intom ukoll l-għalqa, u nagħtikom li jkun haqqkom." U marru. ⁵Raġa' hareġ għal xi s-sitt siegħa u mbagħad għal xi d-disgħa siegħa, u għamel l-istess. ⁶Għall-ħabta tal-ħdax-il siegħa raġa' hareġ u sab oħrajn qiegħda, u qalilhom: "Għaliex qegħdin hawn il-jum kollu ma tagħmlu xejn?" ⁷Qalulu: "Għax hadd ma qabbadna." Qalilhom: "Morru intom ukoll l-għalqa."

⁸Għal fil-għaxija mbagħad sid l-għalqa qal lill-prokuratur tiegħu: "Sejjaħ lill-haddiema u ħallashom, ibda minn dawk li ġew l-aħħar u spiċċa b'dawk ta' l-ewwel." ⁹Ġew dawk li daħlu għax-xogħol fil-ħdax-il siegħa u ħadu dinar kull wieħed. ¹⁰Ġew ta' l-ewwel, u stennew li kienu se jirċievu iktar, iżda huma wkoll ħadu dinar kull wieħed. ¹¹Huma u jithallsu qabdu jgemgmu kontra s-sid ¹²u jgħidu: "Dawn ta' l-aħħar siegħa waħda għamlu, u int qisthom bħalna li tgħabbejna bil-piż tal-jum u s-šana!" ¹³Qabeż is-sid u qal lil wieħed minnhom: "Habib, minn xejn ma nqastek jien; mhux b'dinar ftehemt miegħi? ¹⁴Hu li jmissek u itlaq. Lil dan ta' l-aħħar irrid nagħtih daqs kemm tajt lilek. ¹⁵Ma nistax nagħmel li rrid bi hwejgi jien? Jew qiegħed tgħir għax jien qalbi tajba?" ¹⁶Hekk ta' l-aħħar jiġu l-ewwel, u ta' l-ewwel jiġu l-aħħar.»

Il-Kelma tal-Mulej

R. Tifhir lilek Kristu

Is-Sitta u Għoxrin Hadd taż-Żmien ta' Matul is-Sena

Qari I

Jekk il-midneb jerga' lura mid-dnub, isalva ruħu.

Ezek 18, 25-28

Qari mill-Ktieb tal-Profeta Ezekjel

Dan jgħid il-Mulej:

²⁵«Intom tghidu: “M'hijiex sewwa l-imgiba tal-Mulej!” Issa isimgħu, dar Izrael: Forsi l-imgiba tiegħi m'hijiex sewwa? Mhux l-imgiba tagħkom li m'hijiex sewwa?

²⁶Jekk wieħed gust jitbiegħed mill-gustizzja tiegħu u jagħmel il-ħażen, u jmut minħabba dan, minħabba ħżunitu jkun miet.

²⁷Imma jekk il-midneb jerga' lura mid-dnub li jkun għamel, u jagħmel il-ħaqq u l-gustizzja, hu jsalva ruħu. ²⁸Għax ikun intebaħ u reġa' lura mid-dnubiet kollha li jkun għamel, u jibqa' ħaj u ma jmutx.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 24 (25), 4-5.6-7.8-9

R/ (6a): Ftakar fil-ħniena u t-tjieba tiegħek, Mulej

⁴Triqatek, Mulej, għarrafni,
il-mogħdijiet tiegħek għallimni.

⁵Mexxini fis-sewwa tiegħek u għallimni,
għax int Alla tas-salvazzjoni tiegħi.
Għalik nixxennaq il-jum kollu. **R/**

⁶Ftakar fil-ħniena u fit-tjieba tiegħek,
għax huma minn dejjem, Mulej.

⁷Tiftakarx fil-ħtijiet u fid-dnubiet ta' zghożiti:
inti tajjeb, Mulej;
ftakar fija skond it-tjieba tiegħek. **R/**

⁸Tajjeb u sewwa l-Mulej;
għalhekk juri triqtu lill-ħatja.

⁹Imexxi l-imsejkna fis-sewwa,
jgħallem lill-fqajrin it-triq tiegħu. **R/**

Qari II

Aħsbu bħalma kien jaħseb Kristu Ġesù.

Fil 2, 1-11

Qari mill-Ittra ta' San Pawl Appostlu lill-Filippin

Ħuti, ¹jekk hemm fikom xi faragħ fi Kristu; jekk hemm xi kelma ta' ħlewwa fl-imħabba; jekk hemm xi xirka fl-Ispirtu; jekk hemm xi ħniena u mogħdrija; kunu fehma waħda ²u mlewni bil-ferħ! Ħa jkollkom l-istess imħabba, u ruħ waħda u ħsieb wieħed.

³Tagħmlu xejn b' pika ta' partit, anqas għall-ftaħir fieragħ; imma kunu umli u kull wieħed minnkom iqis lill-ieħor aħjar minnu. ⁴Ħadd minnkom ma għandu jfittex li jaqbillu, imma li jaqbel lil ħaddieħor.

⁵Aħsbu bħalma kien jaħseb Kristu Ġesù:

⁶hu li għad li kellu n-natura ta' Alla, ma qagħadx ifittex tiegħu li hu daqs Alla,

⁷izda xejjen lilu nnifsu billi ħa n-natura ta' Isir; sar jixbah lill-bnedmin, u deher minn barra bħala bniedem;

⁸čekken lilu nnifsu, billi obda sal-mewt, anzi sal-mewt tas-salib.

⁹Għalhekk Alla għollieh sas-smewwiet u zejnu bl-isem li hu fuq kull isem,

¹⁰biex fl-isem ta' Ġesù

- fis-sema, fl-art u f' qiegħ l-art - il-ħlejjaq kollha jinżlu għarkubbtejhom,

¹¹u kull ilsien jistqarr:

«Ġesù Kristu hu l-Mulej,»

għall-glorja ta' Alla l-Missier.

Il-Kelma tal-Mulej

R. Irroddu ħajr lil Alla

Jew il-forma l-qasira

Qari II

Ahsbu bħalma kien jaħseb Kristu Ġesù.

Fil 2, 1-5

Qari mill-Ittra ta' San Pawl Appostlu lill-Filippin

Ħuti, ¹jekk hemm fikom xi faragħ fi Kristu; jekk hemm xi kelma ta' ħlewwa fl-imħabba; jekk hemm xi xirka fl-Ispirtu; jekk hemm xi ħniena u mogħdrija; kunu fehma waħda ²u mlewni bil-ferħ! Ħa jkollkom l-istess imħabba, u ruħ waħda u ħsieb wieħed.

³Tagħmlu xejn b'pika ta' partit, anqas għall-ftaħir fieragħ; imma kunu umli u kull wieħed minnkom iqis lill-ieħor aħjar minnu. ⁴Hadd minnkom ma għandu jfittex li jaqbillu, imma li jaqbel lil haddieħor.

⁵Ahsbu bħalma kien jaħseb Kristu Ġesù.

Il-Kelma tal-Mulej

R. Irroddu ħajr lil Alla

Aklamazzjoni qabel l-Evangelju

Ġw 10, 27

Hallelujah. *R.* Hallelujah
In-nagħaġ tiegħi jisimgħu leħni,
u jiena nagħrafhom, u huma jimxu warajja.
R. Hallelujah

Evangelju

Il-pubblikani jaslu qabilkom fis-Saltna ta' Alla.

Mt 21, 28-32

Qari mill-Evangelju skond San Mattew

F'dak iż-żmien, Ġesù qal lill-qassisin il-kbar u lix-xjuħ tal-poplu:

²⁸«Intom x'jidhrilkom? Kien hemm raġel li kellu żewġ ulied. Resaq fuq il-kbir u qallu: "Ibni, illum mur aħdem l-għalqa tad-dwieli."

²⁹U dak qallu: "Ma rridx." Izda mbagħad biddel il-fehma u mar.

³⁰Resaq fuq l-ieħor u qallu l-istess. "Arani sejjer, sidi," qallu dan, u ma mar xejn. ³¹Min minnhom it-tnejn għamel kif ried il-missier?»

«L-ewwel wieħed,» weġbuh. U qalilhom Ġesù: «Tassew, ngħidilkom, li l-pubblikani u n-nisa tat-triq deħlin qabilkom fis-Saltna ta' Alla. ³²Għax Ġwanni gie għandkom miexi fit-triq tal-ġustizzja, u intom ma emmintuhx izda l-pubblikani u n-nisa tat-triq emmnuh; u għalkemm intom rajtu dan kollu, bqajtu sa l-aħħar ma biddiltux il-fehma tagħkom, u ma emmintuhx.»

Il-Kelma tal-Mulej

R. Tifhir lilek Kristu

Is-Sebgha u Ghoxrin Hadd taż-Żmien ta' Matul is-Sena

Qari I

L-għalqa tal-Mulej ta' l-eżerċiti hija d-dar ta' Izrael.

Is 5, 1-7

Qari mill-Ktieb tal-Profeta Isaija

¹Ha ngħanni lill-maħbub tiegħi
l-għanja ta' mħabbtu għall-għalqa tad-dwieli tiegħu.

Il-maħbub tiegħi kellu għalqa tad-dwieli
fuq għolja għammiela.

²Għażaqa u naddafha miż-żrar,
u ħawwel fiha dwieli mill-aħjar;
bena torri f'nofsha,
u wkoll ħaffer magħsar fiha.
Stennieha tagħmel l-għeneb tajjeb,
izda kull ma għamlet kien għeneb qares.

³U issa, intom li tgħammru f'Ġerusalemm,
irġiel ta' Ġuda,
aġmlu intom haqq bejni u bejn l-għalqa tad-dwieli tiegħi.

⁴X'kien fadalli nagħmel għall-għalqa tiegħi
u ma għamiltux?
Stennejtha tagħmel għeneb tajjeb,
u kull ma għamlet kien għeneb qares.

⁵U issa ħa nurikom
x'sejjer nagħmel jien lill-għalqa tiegħi tad-dwieli.

Inneħhilha l-ilqugħ ta' madwarha, u jħarbtuha;
ingarrfilha l-ħajt,
biex in-nies tgħaffiġha.

⁶Nagħmel minnha xagħra;
ħadd ma jiżborha jew jaħdimha,
u jinbet fiha x-xewk u l-ħurrieq.
Jien ngħid lis-šhab
biex ma jagħmilx xita fuqha!

⁷Għax l-għalqa tad-dwieli tal-Mulej ta' l-eżerċiti
hija d-dar ta' Izrael;
u l-irġiel ta' Ġuda
huma l-mixtla ta' l-għalqa tiegħu.
Huwa stenna l-ġustizzja,
u araw sab it-tixrid tad-demem,
stenna s-sewwa,
u araw sama' l-għajjat tal-maħqura.

II-Kelma tal-Mulej

R/ Irroddu ħajr lil Alla

Salm Responsorjali

Salm 79 (80), 9.12.13-14.15-16.19-20

R/ (Is 5, 7a): Il-għalqa tal-Mulej hija d-dar ta' Izrael

⁹Inti qlajt dielja mill-Egittu,
warrabt il-ġnus biex tħawwel lilha.

¹²Meddet sal-baħar il-friegħi tagħha,
sax-xmara ż-żraġen tagħha. **R/**

¹³Għaliex, mela, ġarraft il-ħitan tagħha,
u kull min jgħaddi jqaċċat minnha?

¹⁴Iħarbatha l-ħanzir selvaġġ,
il-bhejjem tar-raba' jirgħu fiha. **R/**

¹⁵Erga' ejja, Alla ta' l-eżerċi;
ħares mis-sema, u ara,
u żur 'il din id-dielja.

¹⁶Hu ħsieb dak li ħawlet lemintek,
ir-rimja li int kabbart għalik. **R/**

¹⁹Aħna ma nitbegħdux minnek;
roddilna l-ħajja, u aħna nsejħu ismek.

²⁰Reggagħna għal li konna, Alla ta' l-eżerċi;
itfa' fuqna d-dija ta' wiċċek, u nkunu salvi. **R/**

Qari II

Alla tas-sliem ikun magħkom.

Fil 4, 6-9

Qari mill-Ittra ta' San Pawl Appostlu lill-Filippin

Ħuti, ⁶thabbtu raskom b'xejn. Fit-talb kollu tagħkom itolbu u uru lil Alla xi jkollkom bżonn, u iżżuh ħajr. ⁷U s-sliem ta' Alla, sliem li jgħaddi kull ma l-moħħ jista' jifhem, iżommikom qalbkom u moħħkom shaħ fi Kristu Ġesù.

⁸Mill-bqija, ħuti, f'dan għandkom taħsbu: f'kull ma hu veru, f'kull ma hu xieraq, f'kull ma hu ġust, f'kull ma hu safi, f'kull ma jigbed l-imħabba, f'kull ma jisthoqqlu ġieħ, f'kull ma hu virtù, f'kull ma haqqu t-tifhir; f'dan kollu aħsbu.

⁹U kull ma tgħallimtu u ħadtu mingħandna, u smajtu u rajtu fina, agħmluh. Alla tas-sliem ikun magħkom.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

ara Ġw 15, 16

Hallelujah. *R.* Hallelujah

Jien għazilt lilkom biex tmorru tagħmlu l-frott u l-frott tagħkom jibqa', jgħid il-Mulej.

R. Hallelujah

Evangelju

Il-għalqa jqabbilha lil bdiewa oħra.

Mt 21, 33-43

✚ Qari mill-Evangelju skond San Mattew

F'dak iż-żmien Ġesù qal lill-qassisin il-kbar u lix-xjuħ tal-poplu:
³³«Isimgħu parabbola oħra: Kien hemm wieħed, sid ta' għalqa, u ħawwilha bid-dwieli; tellgħalha ħajt tas-sejjeħ madwarha, ħaffer magħsar fiha, u bnielha torri; u qabbilha lil xi bdiewa. U siefer f'art oħra.

³⁴Meta wasal żmien il-frott, bagħat il-qaddejja tiegħu għand dawk il-bdiewa biex jiġbrulu l-frott li kien imissu. ³⁵Iżda l-bdiewa qabdu lill-qaddejja, u lil wieħed sawtuh, lil ieħor qatluh, u lil ieħor ħaġgruh. ³⁶Reġa' bagħtilhom qaddejja oħra, aktar minn qabel, u għamlulhom l-istess.

³⁷Fl-aħħar bagħtilhom lil ibnu. "Minn ibni jistħu," qal. ³⁸Iżda kif raw lil ibnu l-bdiewa bdew jgħidu bejniethom: "Ara l-werriet! Ejjew noqtluh, biex il-wirt tiegħu niħduh aħna." ³⁹Qabduh, xeħtuh 'il barra mill-għalqa u qatluh. ⁴⁰Issa sid l-għalqa x'jagħmlilhom lil dawk il-bdiewa meta jiġi?» ⁴¹Qalulu: «Jeqridhom bla ħniena, ta' ħziena li huma, u l-għalqa jqabbilha lil bdiewa oħra li jroddulu l-frott fi żmienu.»

⁴²Qalilhom Ġesù: «Qatt ma qrajtu fl-Iskrittura li:
"Il-gebla li warrbu l-bennejja saret il-gebla tax-xewka;
bis-saħħa tal-Mulej seħħ dan: ħaġa ta' l-għaġeb f'għajnejna?"

⁴³Għalhekk ngħidilkom li s-Saltna ta' Alla tittieħed mingħandkom u tingħata lil ġens li jagħmel il-frott minnha.»

Il-Kelma tal-Mulej

R. Tiffhir lilek Kristu

It-Tmienja u Għoxrin Hadd taż-Żmien ta' Matul is-Sena

Qari I

Jagħmel il-Mulej mejda b'ikel fin, u jixxotta d-dmugh minn fuq kull wiċċ.

Is 25, 6-10a

Qari mill-Ktieb tal-Profeta Isaija

⁶Jagħmel il-Mulej ta' l-ezerċi
għall-popli kollha fuq din il-muntanja,
mejda b'ikel fin, mejda bi nbejjed ħelwa,
b'laħam imsemmen bil-mudullun, u nbejjed fini.

⁷U jċarrat minn fuq din il-muntanja
il-velu li kien jgħatti wiċċ il-popli kollha,
għata li kien jaħbi kollha kemm huma l-ġnus.

⁸Jeqred il-mewt għal dejjem,
jixxotta Sidi l-Mulej id-dmugh minn fuq kull wiċċ,
u jħassar l-għajb tal-poplu tiegħu minn wiċċ l-art kollha:
għax il-Mulej tkellem.

⁹U dakinhar jgħidu: «Dan hu Alla tagħna:
fih ittamajna li jsalvana;
dan hu l-Mulej li fih ittamajna:
nifirħu u nithennew bis-salvazzjoni tiegħu.

¹⁰Għax id il-Mulej tinzel fuq din il-muntanja.»

Il-Kelma tal-Mulej

R. Irroddu ħajr lil Alla

Salm Responsorjali

Salm 22 (23), 1-3a.3b-4.5-6

R/ (6cd) Ngħammar f'dar il-Mulej sakemm indum ħaj!

¹Il-Mulej hu r-ragħaj tiegħi,
xejn ma jonqosni;
²f'merghat kollha ħdura jqegħedni.
Ħdejn l-ilma, fejn nistrieħ, jeħodni;
³hemm hu jrejjaqni. **R/**

³Imexxini fit-triq tas-sewwa
minħabba l-isem tiegħu.
⁴Imqar jekk nimxi f'wied mudlam,
ma nibzax mill-ħsara, għax inti miegħi.
Il-ħatar tiegħek u l-għasluġ tiegħek,
huma jwennsuni. **R/**

⁵Int tħejji mejda għalija
quddiem l-għedewwa tiegħi.
Biż-żejt tidlikli rasi,
u l-kalċi tiegħi tfawwarli. **R/**

⁶Miegħi, iva, jimxu t-tjieba u l-ħniena
il-jiem kollha ta' ħajti.
U ngħammar f'dar il-Mulej
sakemm indum ħaj! **R/**

Qari II

Għal kollox niflaħ bis-saħħa ta' dak li jqawwini.

Fil 4, 12-14.19-20

Qari mill-Ittra ta' San Pawl Appostlu lill-Filippin

Ħuti, ¹²naf ngħix fl-għaks; u naf ngħix fil-gid; kollox drajt u noqgħod għal kollox: ix-xaba' u l-guħ, il-gid u l-għaks. ¹³Għal kollox niflaħ bis-saħħa ta' dak li jqawwini. ¹⁴Ghamiltu sewwa ħafna meta qsamtu miegħi tbatijeti.

¹⁹Jimliekom Alla tiegħi b'kull gid fil-ħtiega tagħkom, skond l-għana tal-glorja fi Kristu Ġesù. ²⁰Lil dan Alla u Missierna, gloriya għal dejjem ta' dejjem. Amen.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

ara Efes 1, 17-18

Hallelujah. *R/* Hallelujah
Alla ta' Sidna Ġesù Kristu, il-Missier tal-glorja,
jagħtikom spirtu ta' għerf
biex tagħrfu x'inhi t-tama tas-sejħa tagħkom.

R/ Hallelujah

Evangelju

Sejhu għall-festa lil kull min issibu.

Mt 22, 1-14

Qari mill-Evangelju skond San Mattew

F'dak iż-żmien, lill-qassisin il-kbar u lix-xjuħ tal-poplu ¹Gesù raġa' qabad ikellimhom bil-parabboli u qalilhom: ²«Is-saltna tas-smewwiet tixbah lil wieħed sultan li għamel festa għat-tieg ta' ibnu. ³U bagħat għall-mistednin mal-qaddejja tiegħu biex jiġu għall-festa; imma dawk ma ridux jiġu.

⁴U reġa' bagħat qaddejja oħra, u qalilhom: “Għidu lill-mistednin: Ara, il-mejda tiegħi lesta; il-barrin u l-għogiela msemma diġa' maqtula u kollox lest; ejjew għall-festa.” ⁵Izda dawk ma tawx kas; min mar l-għalqa, min għan-negozju tiegħu, ⁶u l-bqija qabdu lill-qaddejja tas-sultan, żebilhuhom u qatluhom. ⁷Is-sultan inkorla ħafna, u bagħat is-suldati tiegħu, qered lil dawk il-qattiela, u ħarqilhom il-belt tagħhom.

⁸Imbagħad qal lill-qaddejja tiegħu: “Il-festa mħejjija, imma lil dawk ma kienx ta' min jistedinhom għaliha. ⁹Mela morru f'salib it-toroq u sejhu għall-festa lil kull min issibu.” ¹⁰Dawk il-qaddejja ħargu fit-triqat u għabru lil kull min sabu, ħżiena u tajba, u s-sala mtliet bin-nies għall-mejda. ¹¹Mela jidhol is-sultan ħalli jara min kien hemm fuq il-mejda, u hemmhekk lemaħ wieħed li ma kienx liebes għall-festa tat-tieg; ¹²u qallu: “Ħabib, dan kif dħalt hawn m'intix liebes għall-festa?” Dak tbikkem. ¹³Imbagħad is-sultan qal lil dawk li kienu qegħdin iservu: “Orbtulu riglejħ u idejħ u waddbuh 'il barra fid-dlam; hemmhekk ikun hemm il-biki u t-għażziż tas-snien!”

¹⁴Għax ħafna huma l-imsejħin, imma ftit il-magħżulin!»

Il-Kelma tal-Mulej

R. Tiffhir lilek Kristu

Jew il-forma l-qasira

Evangelju

Sejhu għall-festa lil kull min issibu.

Mt 22, 1-10

✝ Qari mill-Evangelju skond San Matthew

F'dak iż-żmien, lill-qassisin il-kbar u lix-xjuħ tal-poplu ¹Ġesù raġa' qabad ikellimhom bil-parabboli u qalilhom: ²«Is-saltna tas-smewwiet tixbah lil wieħed sultan li għamel festa għat-tieg ta' ibnu. ³U bagħat għall-mistednin mal-qaddejja tiegħu biex jiġu għall-festa; imma dawk ma ridux jiġu.

⁴U reġa' bagħat qaddejja oħra, u qalilhom: "Għidu lill-mistednin: Ara, il-mejda tiegħi lesta; il-barrin u l-għogiela msemmna diġa' maqtula u kollox lest; ejjew għall-festa." ⁵Izda dawk ma tawx kas; min mar l-għalqa, min għan-negozju tiegħu, ⁶u l-bqija qabdu lill-qaddejja tas-sultan, zebilħuhom u qatluhom. ⁷Is-sultan inkorla ħafna, u bagħat is-suldati tiegħu, qered lil dawk il-qattiela, u ħarqilhom il-belt tagħhom.

⁸Imbagħad qal lill-qaddejja tiegħu: "Il-festa mħejjija, imma lil dawk ma kienx ta' min jistedinhom għaliha. ⁹Mela morru f' salib it-toroq u sejhu għall-festa lil kull min issibu." ¹⁰Dawk il-qaddejja ħarġu fit-triqat u gābru lil kull min sabu, ħżiena u tajba, u s-sala mtliet bin-nies għall-mejda.»

Il-Kelma tal-Mulej

R. Tifhir lilek Kristu

Id-Disgħa u Għoxrin Hadd taż-Żmien ta' Matul is-Sena

Qari I

Jien wettaqt id Ċiru, biex imidd ma' l-art il-ġnus quddiemu.

Is 45, 1. 4-6

Qari mill-Ktieb tal-Profeta Isaija

¹Dan jgħid il-Mulej dwar il-midluk tiegħu, dwar Ċiru:

«Lilu qbadt minn idu l-leminija
biex inrażżan il-ġnus quddiemu
u nħoll il-ħżiem ta' ġenbejn is-slaten;
niftaħ il-bibien quddiemu
u ebda bieb ma jibqa' magħluq.

⁴Minħabba Ġakobb, il-qaddej tiegħi,
u Izrael, il-maħtur tiegħi,
jien sejjatlek b'ismek.
Tajtek isem ta' ġieħ għad li lanqas tafni.

⁵Jien il-Mulej, m'hemmx ieħor ħliefi,
m'hemmx Alla ieħor għajri.
Jien ħażżimtek għad li lanqas tafni,

⁶biex mnejn titla' x-xemx safejn tinzel,
il-bnedmin jagħrfu li m'hemm hadd ħliefi.
Jiena l-Mulej, m'hemmx ieħor ħliefi. »

Il-Kelma tal-Mulej

R. Irroddu ħajr lil Alla

Salm Responsorjali

Salm 95 (96), 1.3.4-5.7-8.9-10a.c

R/ (7b): Agħtu lill-Mulej sebħ u qawwa

¹Għannu lill-Mulej għanja ġdida;
għannu lill-Mulej fl-art kollha!

³Xandru fost il-ġnus is-sebħ tiegħu,
fost il-popli kollha l-għegubijiet tiegħu. **R/**

⁴Għax kbir il-Mulej, ta' min ifahhru hafna,
tal-biza' aktar mill-allat kollha.

⁵Għax kollha frugħa l-allat tal-popli;
Jahweh hu li għamel is-smewwiet! **R/**

⁷Agħtu lill-Mulej, familji tal-popli,
agħtu lill-Mulej sebħ u qawwa;

⁸agħtu lill-Mulej is-sebħ ta' ismu!
Ġibulu l-offerti, u idhlu fil-btiehi tat-tempju tiegħu. **R/**

⁹Inxteħtu quddiem il-Mulej b'tizjin qaddis,
triegħdu quddiemu, nies kollha ta' l-art!

¹⁰Għidu fost il-ġnus: «Il-Mulej isaltan!»
Hu li jiggudika l-popli bis-sewwa. **R/**

Qari II

Niftakru fil-fidi u fl-imhabba u fit-tama tagħkom.

1 Tess 1, 1-5b

Bidu ta' l-Ewwel Ittra ta' San Pawl Appostlu lit-Tessalonkin

¹Pawlu u Silvanu u Timotju lill-knisja ta' Tessalonika f'Alla l-Missier u l-Mulej Ġesù Kristu: grazzja lilkom u sliem.

²Aħna kull ħin nizzu ħajr lil Alla minhabba fikom ilkoll, u niftakru fikom dejjem meta nitolbu. ³Niftakru fil-ħidma li hi ġejja mill-fidi tagħkom u fit-taħbit li ħiereg minn imħabbitkom; niftakru fil-qawwa tat-tama tagħkom f'Sidna Ġesù Kristu quddiem Alla Missierna.

⁴Aħna nafu, ħuti, li Alla jħobbkom u għażilkom. ⁵Għax l-Evangēlju tagħna lilkom ma kienx biss bil-kliem, imma wkoll bil-qawwa, bl-Ispirtu s-Santu u b'perswazjoni sħiħa.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangēlju

Fil 2, 15d.16a

Hallelujah. *R.* Hallelujah
Intom għandkom tiddu fid-dinja bħal kwiekeb,
u żzommu sħiħ il-kelma tal-ħajja.

R. Hallelujah

Evangelju

Agħtu lil Ċesari dak li hu ta' Ċesari, u lil Alla dak li hu ta' Alla.

Mt 22, 15-21

✚ Qari mill-Evangelju skond San Mattew

F'dak iż-żmien, ¹⁵il-Fariżej marru u bdew jiftiehm u bejniethom biex jaraw kif jonsbuh b'xi kelma.

¹⁶U baġħtulu d-dixxipli tagħhom ma' xi Erodjani u qalulu: «Mgħallem, aħna nafu li int raġel tħobb is-sewwa, u li t-triq ta' Alla tgħallimha kif tassew hi, bla ma tħabbel rasek minn ħadd, għax int lejn wiċċ ħadd ma tħares. ¹⁷Għidilna ħaġa, mela: Int x'jidhirlek? Sewwa jew le li wieħed iħallas it-taxxa lil Ċesari?»

¹⁸Imma Ġesù għaraf il-ħazen ta' moħħhom, u qalilhom: «Għaliex tridu gġarrbuni, ja wcuħ b'oħra? ¹⁹Uruni l-munita tax-taxxa.» Urewh dinar, ²⁰u Ġesù staqsiehom: «Ta' min huma dan il-wiċċ u din il-kitba?» ²¹Qalulu: «Ta' Ċesari!»

Imbaġħad qalilhom: «Mela agħtu lil Ċesari dak li hu ta' Ċesari, u lil Alla dak li hu ta' Alla.»

Il-Kelma tal-Mulej

R. Tifhir lilek Kristu

It-Tletin Hadd taż-Żmien ta' Matul is-Sena

Qari I

Jekk taħqru l-armla u l-iltim, il-qilla tiegħi tixgħel għalikom.

Eż 22, 20-26

Qari mill-Ktieb ta' l-Eżodu

Dan jgħid il-Mulej:

²⁰«La taħqarx il-barrani, u la tgħakksux, għax intom ukoll kontu barranin fl-art ta' l-Egittu.

²¹La taħqru l-armla jew l-iltim, ²²għax jekk taħqruhom, u huma jsejħuli, jien żgur nismagħha l-għajta tagħhom; ²³u l-qilla tiegħi tixgħel, neqridkom bix-xabla; u n-nisa tagħkom jormlu u wliedkom jisfaw iltiema.

²⁴Jekk inti tislef lil xi fqir mill-poplu tiegħi, iġġibx ruħek miegħu bħal wieħed sellief, u tehodlux imgħax.

²⁵Jekk lil għajrek tehodlu l-libsa tiegħu b'rahan, agħtihielu lura qabel inzul ix-xemx; ²⁶għax hu dik biss għandu biex jitgħatta, dik biss l-għata ta' gismu; inkella fiex tridu jorqod? Għax jekk isejjahli, jiena nisimgħu, għax jien hanin.»

Il-Kelma tal-Mulej

R. Irroddu ħajr lil Alla

Salm Responsorjali

Salm 17 (18), 2-3a.3bc-4.47.51ab

R/. (2): Inħobbok, Mulej, qawwa tiegħi

²Inħobbok, Mulej, qawwa tiegħi!

³Il-Mulej blata tiegħi,
fortizza u ħellies tiegħi. **R/.**

³Alla tiegħi, sur tal-kenn tiegħi u tarka tiegħi,
qawwa tas-salvazzjoni tiegħi u kenn tiegħi!

⁴Insejjaħ lill-Mulej, li hu ta' min ifaħħru,
u nkun meħlus mill-għedewwa tiegħi. **R/.**

⁴⁷Ħaj il-Mulej! Imbierrek hu, il-blata tiegħi!
Ikun imfaħħar Alla tas-salvazzjoni tiegħi!

⁵¹Hu jkabbar ir-rebħ lis-sultan tiegħu,
juri mħabbtu mal-midluk tiegħu. **R/.**

Qari II

Intom dortu lejn Alla mill-idoli, biex taqdu lil Alla u tistennew lil Ibnu.

1 Tess 1, 5c-10

Qari mill-Ewwel Ittra ta' San Pawl Appostlu lit-Tessalonkin

Huti, ⁵intom tafu kif ġibna ruġna meta konna fostkom għall-ġid tagħkom.

⁶Intom sirtu tixbhu lilna u l-Mulej, billi lqajtu l-kelma fost ħafna taħbit bil-ferħ ta' l-Ispirtu s-Santu. ⁷Hekk intom sirtu mudell għal dawk kollha li emmnu fil-Macedonja u l-Akaja. ⁸Mhux biss il-kelma tal-Mulej ħarġet minn għandkom u xterdet fil-Macedonja u l-Akaja, imma l-fidi li għandkom f'Alla xterdet ma' kullimkien b'mod li aħna ma għandna għalfejn ngħidu xejn.

⁹Huma stess jgħidu x'laqgħa kellna għandkom, u kif dortu lejn Alla u tlaqtu l-idoli biex taqdu lil Alla ħaj u veru ¹⁰u tistennew ġej mis-sema lil Ibnu, li hu qajjem mill-imwiet, Ġesù li ħelisna mill-korla li ġejja.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Ġw 14, 23

Hallelujah. **R.** Hallelujah

Jekk xi hadd iħobbni, iħares kelmti, jgħid il-Mulej

u Missieri jħobbu,

u aħna niġu u ngħammru għandu.

R. Hallelujah

Evangelju

Hobb lill-Mulej, Alla tiegħek, u lil għajrek bhalek nnifsek.

Mt 22, 34-40

✝ Qari mill-Evangelju skond San Mattew

F'dak iż-żmien, ³⁴il-Fariżej, meta semgħu kif lis-Sadducej kien saddilhom halqhom, ingabru madwaru, ³⁵u wieħed minnhom, għaref fil-Liġi, għamillu din il-mistoqsija biex igarrbu: ³⁶«Mgħallem, liema hu l-kmandament il-kbir, fil-Liġi?» ³⁷Qallu Ġesù: «“Hobb lill-Mulej, Alla tiegħek, b'qalbek kollha, b'ruħek kollha, u b'moħħok kollu.” ³⁸Dan hu l-kmandament il-kbir u l-ewwel wieħed. ³⁹U t-tieni jixbhu: “Hobb lil għajrek bhalek innifsek.” ⁴⁰Dawn iż-żewġ kmandamenti huma l-qofol tal-Liġi kollha u tal-Profeti.»

Il-Kelma tal-Mulej

R. Tifhir lilek Kristu

Il-Wieħed u Tletin Hadd taż-Żmien ta' Matul is-Sena

Qari I

Twarrabtu mit-triq, u ġaġhaltu lil ħafna jitfixklu bit-tagħlim tagħkom.

Mal 1, 14b - 2, 2b.8-10

Qari mill-Ktieb tal-Profeta Malakija

¹⁴Jien Sultan kbir – jġhid il-Mulej ta' l-eżerċi – u ismi ta' min jibza' minnu fost il-ġnus.

^{2,1}U issa ġhalikom, qassisin, huwa dan il-kmandament: ²Jekk intom ma tisimġhux u jekk ma tfittxux minn qalbkom li ssebbħu lil ismi, jġhid il-Mulej ta' l-eżerċi, jiena nibgħat fuqkom is-saħta, u nišet il-barkiet tagħkom.

⁸Intom twarrabtu mit-triq,
ġaġhaltu 'l ħafna jitfixklu bit-tagħlim tagħkom;
ħassartu l-patt ta' Levi,
jġhid il-Mulej ta' l-eżerċi.

⁹Ġhalhekk jien ukoll tlaqtkom għaż-żebliħ
u għat-tmaqdir tal-poplu kollu,
bħalma intom ma zammejtux triqati,
u ħaristu lejn l-uċuħ fit-tagħlim tagħkom.

¹⁰Mhux Missier wieħed għandna lkoll kemm ahna? Mhux Alla wieħed ħalaqna? Mela għaliex nimxu bil-qerq bejnietna u nonqsu mill-ġieħ lejn il-patt ta' missirijietna?

Il-Kelma tal-Mulej

R/ Irroddu ħajr lil Alla

Salm Responsorjali

Salm 130 (131), 1.2.3

R/ Mulej, ħarisli ruħi fis-sliem

¹Mulej, ma tkabbritx qalbi,
anqas ma ntrefgħu għajnejja;
jien ma grejtx wara ħwejjeg kbar,
jew wara ħwejjeg oghla minni. **R/**

²Imma zammejt ruħi fis-skiet u l-mistrieħ,
bħal tarbija f'hoġor ommha;
bħal tarbija miftuma,
hekk hi ruħi ġewwa fija. **R/**

³Ittama, Izrael, fil-Mulej,
minn issa u għal dejjem! **R/**

Qari II

Ridna naqsmu magħkom mhux biss l-Evangġelju skond Alla, imma hajjitna stess.

1 Tess 2, 7b-9.13

Qari mill-Ewwel Ittra ta' San Pawl Appostlu lit-Tessalonkin

Huti, ⁷aħna ġibna ruħna magħkom bil-ħlewwa, bħalma omm tradda' tħaddan lil uliedha. ⁸Aħna għożżejniekom hekk li ridna naqsmu magħkom mhux biss l-Evangġelju ta' Alla imma wkoll hajjitna stess, daqskemm habbejniekom.

⁹Intom, ħuti, tiftakru fit-taħbit u t-tbatija kbira tagħna. Sakemm konna qegħdin inxandrulkom l-Evangġelju ta' Alla, aħna ħdimna bil-lejl u bi nhar, biex lil hadd minnkom ma ngħabbu.

¹³Aħna nizzu ħajr bla heda lil Alla talli l-kelma ta' Alla, li intom smajtu mingħandna, iltqajtuha mhux bħala kelma ta' bniedem, iżda bħala kelma ta' Alla, kif tassew hi, dik il-kelma li qiegħda taħdem fikom li emmintu.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangġelju

Mt 23, 9b.10b

Hallelujah. *R.* Hallelujah

Il-Missier tagħkom wiehed hu, dak li hu fis-smewwiet;
il-mexxej tagħkom wiehed hu, il-Messija.

R. Hallelujah

Evangelju

Kliem biss għandhom, imma fatti xejn.

Mt 23, 1-12

✚ Qari mill-Evangelju skond San Matthew

F'dak iż-żmien, ¹Ġesù kellem lin-nies u lid-dixxipli tiegħu, u qalilhom:

²«Fuq il-katedra ta' Mosè qagħdu l-kittieba u l-Farizej. ³Mela kull ma jgħidulkom huma aghmluh u ħarsuh, iżda tagħmlux kif jagħmlu huma, għax huma kliem biss għandhom, imma fatti xejn. ⁴Huma jorbtu qatet kbar u tqal u jgħabbuhom fuq spallejn ħaddieħor, waqt li huma stess anqas b' sebaġhom wieħed ma jridu jħarrkuhom.

⁵Kull ma jagħmlu, jagħmluh għal għajnejn in-nies; għalhekk ikabbru l-filatteri u jtawlu l-gmiemen tagħhom. ⁶Ihobbu l-postijiet ewlenin fil-imwejjed, u s-sigġijiet ta' quddiem fis-sinagogi, ⁷u jixtiequ min isellmilhom fil-pjazez u li n-nies isejhulhom "rabbi".

⁸Imma intom tħallux min isejhilkom "rabbi", għax l-Imghallem tagħkom wieħed hu, u intom ilkoll aħwa. ⁹U ssejhu lil hadd "missier" fuq din l-art, għax il-Missier tagħkom wieħed hu, dak li hu fis-smewwiet. ¹⁰Hekk ukoll tħallux min issejhilkom "mexxejja", għax il-Mexxej tagħkom wieħed hu, il-Messija.

¹¹Il-kbir fostkom għandu jkun il-qaddej tagħkom; ¹²min jitgholla, jitbaxxa, u min jitbaxxa, jitgholla.»

Il-Kelma tal-Mulej

R. Tifhir lilek Kristu

It-Tnejn u Tletin Hadd taż-Żmien ta' Matul is-Sena

Qari I

Il-Gherf isibuh dawk li jfittxuh.

Gherf 6, 12-16

Qari mill-Ktieb tal-Gherf

¹²L-għerf jiddi, bla qatt ma jnemnem,
malajr jagħrfuh dawk li jhobbuh,
u jsibuh dawk li jfittxuh.

¹³Hu jħabrek biex jidher lil dawk li jixtiquh.

¹⁴Min ibakkar ifittxu, ma jithabatx,
għax hdejn biebu bilqiegħda jsibu.

¹⁵L-aqwa ta' l-għaqal hu li taħseb fl-għerf,
u min jishar għalih malajr jehles mill-inkwiet.

¹⁶L-għerf idur u jfittex lil dawk li jixirqulu,
kollu hlewwa jidhrilhom fit-triq,
u jiltaqa' magħhom f'kull hsieb tagħhom.

Il-Kelma tal-Mulej

R. Irroddu ħajr lil Alla

Salm Responsorjali

Salm 62 (63), 2.3-4.5-6.7-8

R/ (2b): Mulej, Alla tiegħi, ruhi bil-ghatx għalik

²Alla, Alla tiegħi int; lilek herqan infittex.
Ruhi bil-ghatx għalik,
għalik imxennaq jiena,
bħal art niexfa, maħruqa, bla ilma. **R/**

³Għalhekk ġejt narak fit-tempju mqaddes tiegħek,
biex nitgħaxxaq bis-setgħa u l-glorja tiegħek.
⁴Għax it-tjieba tiegħek ahjar mill-ħajja,
xufftejja jxandru t-tifhir tiegħek. **R/**

⁵Għalhekk inbierkek tul ħajti kollha;
ngħolli idejja u nsejjaħ ismek.
⁶Bħal b'ikel mill-ahjar li jsemmen nimtela,
u jgħannilek fommi b'xufftejn ferrieħa. **R/**

⁷Meta, mimdud fuq friexi, fik niftakar,
u naħseb fuqek fis-sahriet tal-lejl.
⁸Għax inti kont għajnuna għalija,
għad-dell ta' gwenħajk ngħanni bil-ferħ. **R/**

Qari II

Alla għad jiġbor miegħu lil dawk li raqdu f'Ġesù.

1 Tes 4, 13-18

Qari mill-Ewwel Ittra ta' San Pawl Appostlu lit-Tessalonkin

¹³Ma rridux li ma tkunux tafu, ħuti, fuq il-mejtin biex ma ssewdux qalbkom bħall-oħrajn li ma għandhomx tama. ¹⁴Jekk aħna nemmnu li Ġesù miet u qam mill-imwiet, hekk ukoll Alla jiġbor miegħu lil dawk li raqdu f'Ġesù.

¹⁵Dan ngħidulkom fuq il-kelma tal-Mulej, jiġifieri li aħna li nkunu għadna hawn ħajjin għall-miġja tal-Mulej, ma mmorrux qabel dawk li jkunu raqdu. ¹⁶Għaliex il-Mulej innifsu mal-kmand, mal-lehen ta' l-arkanglu u t-tromba ta' Alla, jinżel mis-sema, u dawk li jkunu mietu fi Kristu jqumu l-ewwel. ¹⁷Imbagħad aħna li nkunu ħajjin, li nkunu għadna hawn, ninħatfu magħhom fis-shab biex niltaqgħu mal-Mulej fl-ajru. Hekk inkunu dejjem mal-Mulej.

¹⁸Aghmlu l-qalb lil xulxin b'dan il-kliem.

Il-Kelma tal-Mulej

R. Irroddu ħajr lil Alla

Jew il-forma l-qasira

Qari II

Alla għad jiġbor miegħu lil dawk li raqdu f'Ġesù.

1 Tes 4, 13-14

Qari mill-Ewwel Ittra ta' San Pawl Appostlu lit-Tessalonkin

¹³Ma rridux li ma tkunux tafu, ħuti, fuq il-mejtin biex ma ssewdux qalbkom bħall-oħrajn li ma għandhomx tama. ¹⁴Jekk aħna nemmnu li Ġesù miet u qam mill-imwiet, hekk ukoll Alla jiġbor miegħu lil dawk li raqdu f'Ġesù.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Mt 24, 42a.44

Hallalujah. *R/* Hallelujah

Ishru, mela, u kunu lesti,

għax qatt ma tistgħu tobsru s-siegħa li fiha jiġi Bin il-bniedem.

R/ Hallelujah

Evangelju

Ara l-għarus! Oħorġu ilqgħuh!

Mt 25, 1-13

Qari mill-Evangelju skond San Matthew

F'dak iż-żmien, Ġesù qal lid-dixxipli tiegħu din il-parabbola:

¹«Is-Saltna tas-Smewwiet ixebbhuha ma' għaxar xebbiet li ħarġu bl-imsiebaħ tagħhom biex jilqgħu l-għarus. ²Hamsa minnhom kienu boloh u hamsa għaqlin, ³għax il-boloh ħadu l-imsiebaħ imma ma ħadux żejt magħhom, ⁴waqt li l-għaqlin ħadu mhux biss l-imsiebaħ iżda wkoll iż-żejt fil-kwies. ⁵L-għarus iddawwar ma ġie, u għalhekk ilkoll ħadhom in-nghas u raqdu.

⁶Imbagħad f'nofs ta' lejl instama' min jgħajjat: "Ara l-għarus! Oħorġu ilqgħuh!" ⁷Dawk ix-xebbiet qamu lkoll u hejjew l-imsiebaħ tagħhom. ⁸Izda l-boloh qalu lill-għaqlin: "Agħtuna ftit żejt minn tagħkom, għax l-imsiebaħ tagħna jintfew." ⁹Qabzu l-għaqlin u qalu: "Għandu mnejn ma jibqax biżżejjed, la għalina u lanqas għalikom! L-aħjar morru għand tal-ħanut u ixtru għalikom."

¹⁰Xhin dawk marru biex jixtru jiġi l-għarus; dawk li kienu lesti daħlu miegħu għall-festa tat-tieg, u l-bieb ingħalaq. ¹¹Saflaħhar waslu wkoll ix-xebbiet l-oħra, u bdew jgħidu: "Sinjur, Sinjur, ifthilna!" ¹²Izda hu wegħibhom u qal: "Tassew, ngħidilkom, lilkom ma nafkomx."

¹³Ishru, mela, għaliex la tafu l-jum u lanqas is-siegha.»

Il-Kelma tal-Mulej

R. Tifhir lilek Kristu

It-Tlieta u Tletin Hadd taż-Żmien ta' Matul is-Sena

Qari I

Mara ta' hila taħdem minn qalbha b'idejha.

Prov 31, 10-13.19-20.30-31

Għeluq tal-Ktieb tal-Proverbi

¹⁰Mara ta' hila min isibha?
Tiswa ħafna aktar mill-ġawhar.

¹¹Fuqha tistrieħ qalb żewġha,
u dan żgur ikunlu ta' ġid.

¹²Riżq tajjeb iggiblu, u mhux ħazin,
il-jiem kollha ta' ħajjitha.

¹³Tfittex suf u ħjut tal-qoton,
u taħdmu bil-qalb b'idejha.

¹⁹Tmidd idejha għall-magħżel,
jaqbd u d-dussies idejha.

²⁰Tiftaħ mal-fqir idejha,
tmidd idejha lejn l-imsejken.

³⁰Qarrieqa l-ħlewwa tal-mara, fiergħa sbuħitha;
mara li tibza' mill-Mulej ta' min ifaħħarha.

³¹Agħtuha mill-frott ta' xogħol idejha.
Ha jfaħħruha f'bibien il-belt l-għemejjel tagħha.

Il-Kelma tal-Mulej

R. Irroddu ħajr lil Alla

Salm Responsorjali

Salm 127 (128), 1-2.3.4-5

R/ (1a): Hieni kull min jibza' mill-Mulej

¹Hieni kull min jibza' mill-Mulej,
kull min jimxi fit-triqat tiegħu!

²Mix-xogħol ta' idejk inti tiekol;
hieni int, u rizqek tajjeb! **R/**

³Martek tkun bħal dielja ghammiela
fl-irkejjen ta' darek;
uliedek bħal xitel taż-żebbuġ
madwar il-mejda tiegħek. **R/**

⁴Ara, kif ikun imbierek il-bniedem
li jibza' mill-Mulej!

⁵Tbierkek il-Mulej minn Sijon!
Jalla tara l-ġid ta' Ġerusalemm
tul ħajtek kollha!

⁶Jalla tara wlied uliedek! **R/**

Qari II

Thallux li Jum il-Mulej jehodkom għal għarrieda.

1 Tess 5, 1-6

Qari mill-Ewwel Ittra ta' San Pawl Appostlu lit-Tessalonkin

¹Dwar il-ħin u ż-żmien, ħuti, ma għandix bżonn niktbilkom. ²Intom tafu sewwa li Jum il-Mulej jiġi għal għarrieda bħal ħalliel bil-lejl.

³Meta kulħadd jibda jgħid: «Sliem u mistrieħ,» dak il-ħin stess, bħall-uġiġħ fuq mara li tkun waslet għall-ħlas, tiġi fuqhom għal għarrieda l-qerda u ma jeħilsu b'xejn.

⁴Ħuti, intom m'intomx fid-dlam biex Jum il-Mulej jehodkom għal għarrieda bħal ħalliel. ⁵Intom ilkoll ulied id-dawl u wlied il-jum; aħna m'aħniex ulied il-lejl, anqas ulied id-dlam.

⁶Għalhekk ma għandniex norqdu bħall-oħrajn, iżda nishru u ngħixu bil-qjies.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

Ġw 15, 4a.5b

Hallelujah. *R/. Hallelujah*

Ibqgħu fija, u jiena nibqa' fikom, jgħid il-Mulej;
min jibqa' fija u jiena fih, dan jagħmel ħafna frott.

R/. Hallelujah

Evangelju

Int kont fidil fil-ftit: idhol fil-hena ta' sidek.

Mt 25, 14-30

Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu din il-parabbola:

¹⁴«Wiehed li kien se jsiefer, sejjah lill-qaddejja tiegħu u hallielhom ġidu f'idejhom. ¹⁵Lil wiehed tah ħames talenti, lil ieħor tnejn, u lil ieħor wiehed, kull wiehed skond il-ħila tiegħu. U siefer.

¹⁶Dak li kien ħa l-ħames talenti mar minnufih iħaddimhom u qala' ħamsa oħra. ¹⁷Hekk ukoll dak li kien ħa tnejn qala' tnejn oħra. ¹⁸Iżda dak li ħa wiehed mar haffer fl-art u ħeba flus sidu.

¹⁹Wara ħafna, sid dawk il-qaddejja raġa' lura u beda jagħmel il-kontijiet magħhom. ²⁰Resaq quddiemu dak li kien ħa ħames talenti u gieblu ħames talenti oħra. "Sinjur – qallu – ħames talenti hallejtli f'idejja; hawn, ara, qlajt ħamsa oħra." ²¹Qallu s-sinjur: "Sewwa, qaddej tajjeb u fidil; int kont fidil fil-ftit, u jien se nafdak fuq ħafna; idhol fl-hena ta' sidek."

²²Resaq ukoll dak li kien ħa żewġ talenti, u qallu: "Sinjur, żewġ talenti hallejtli f'idejja; hawn, ara, qlajt tnejn oħra." ²³Qallu s-sinjur: "Sewwa, qaddej tajjeb u fidil; int kont fidil fil-ftit, u jien se nafdak fuq ħafna; idhol fl-hena ta' sidek."

²⁴Iżda resaq ukoll dak li kien ħa talent wiehed, u qal: "Sinjur, lilek nafek bħala raġel aħrax, taħsad fejn ma żrajtx u tiġbor fejn ma xerridtx. ²⁵Bżajt, u mort ħbejt it-talent tiegħek fl-art: hawn, ara, għandek dak li hu tiegħek."

²⁶Qabeż is-sinjur u qallu: "Qaddej ħazin u għażżien, kont taf li jien naħsad fejn ma żrajtx u niġbor fejn ma xerridtx. ²⁷Mela kien imissek mort qegħedt flusi l-bank biex, meta niġi, kont immur niġborhom

bl-imgħax. ²⁸Ħudulu mela t-talent u agħtuh lil dak li għandu l-għaxar talenti. ²⁹Għax kull min għandu, jingħatalu, u jkollu żzejjed ukoll; iżda min ma għandux, jittehidlu saħansitra dak li għandu. ³⁰U lil dan il-qaddej bla fejda itfgħuh 'il barra fid-dlam; hemmhekk ikun hekk il-biki u t-tgħażżiż tas-snien.”»

Il-Kelma tal-Mulej

R. Tifhir lilek Kristu

Jew il-forma l-qasira

Evangelju

Int kont fidil fil-ftit: idhol fil-hena ta' sidek.

Mt 25, 14-15, 19-21

Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu din il-parabbola:

¹⁴«Wieħed li kien se jsiefer, sejjah lill-qaddejja tiegħu u ħallielhom ġidu f'idejhom. ¹⁵Lil wieħed tah ħames talenti, lil ieħor tnejn, u lil ieħor wieħed, kull wieħed skond il-hila tiegħu. U siefer.

¹⁹Wara ħafna, sid dawk il-qaddejja raġa' lura u beda jagħmel il-kontijiet magħhom.

²⁰Resaq quddiemu dak li kien ħa ħames talenti u gieblu ħames talenti oħra. “Sinjur – qallu – ħames talenti ħallejtli f'idejja; hawn, ara, qlajt ħamsa oħra.” ²¹Qallu s-sinjur: “Sewwa, qaddej tajjeb u fidil; int kont fidil fil-ftit, u jien se nafdak fuq ħafna; idħol fl-hena ta' sidek.”»

Il-Kelma tal-Mulej

R. Tifhir lilek Kristu

L-Erbgħa u Tletin jew l-Aħħar Hadd
taż-Żmien ta' Matul is-Sena

Sidna Ġesù Kristu Sultan tal-Holqien Kollu

Solennità

Qari I

Jien nirgħa l-merħla tiegħi bil-ġustizzja.

Eżek 34, 11-12.15-17

Qari mill-Ktieb tal-Profeta Eżekjel

Dan jgħid Sidi l-Mulej: ¹¹Arawni, hekk jien se nfittex in-nagħaġ tiegħi u nieħu ħsiebhom. ¹²Bħalma r-ragħaj jaħseb fil-merħla tiegħu meta jsib ruħu f'nofs in-nagħaġ imxerrda tiegħu, hekk naħseb jien fin-nagħaġ tiegħi, u nsalvahom minn kull fejn xterdu fi żmien is-sħab u s-swied ta' l-ajru.

¹⁵Jiena stess nirgħa n-nagħaġ tiegħi, u jiena nserrahom. Oraklu ta' Sidi l-Mulej. ¹⁶Jiena nfittex il-mitlufa, irreggħa' lura l-imxerrda, ninfaxxa l-ġrieħi tal-miġrugħa, u nqawwi l-marida. Inħares is-smina u l-qawwija, u nirgħahom bil-ġustizzja.

¹⁷Imma għalik, merħla tiegħi, hekk jgħid Sidi l-Mulej: Ara, jiena nagħmel haqq bejn nagħga u nagħga, bejn imtaten u bdabad.

Il-Kelma tal-Mulej

R. Irroddu ħajr lil Alla

Salm Responsorjali

Salm 22 (23), 1-2a.2b-3.5-6

R/ (1): Il-Mulej hu r-ragħaj tiegħi, xejn ma jonqosni

¹Il-Mulej hu r-ragħaj tiegħi,
xejn ma jonqosni;
²f'merghat kollha ħdura jqeghedni. **R/**

²Ħdejn l-ilma, fejn nistrieħ, jeħodni;
³hemm hu jrejjaqni.
Imexxini fit-triq tas-sewwa
minħabba l-isem tiegħu. **R/**

⁵Int tħejji mejda għalija
quddiem l-għedewwa tiegħi.
Biz-zejt tidlikli rasi,
u l-kalċi tiegħi tfawwarli. **R/**

⁶Miegħi, iva, jimxu t-tjieba u l-ħniena
il-jiem kollha ta' ħajti.
U ngħammar f'dar il-Mulej
sakemm indum ħaj! **R/**

Qari II

Jerħi s-saltna f'idejn Alla l-Missier, sabiex Alla jkun kollox f'kollox.

1 Kor 15, 20-26.28

Qari mill-Ewwel Ittra ta' San Pawl Appostlu lill-Korintin

Ħuti, ²⁰Kristu kien imqajjem tassew mill-imwiet, l-ewwel frott fost dawk li raqdu. ²¹Għaliex, jekk permezz ta' bniedem feġġet il-mewt, bi bniedem ukoll iseħħ il-qawmien mill-imwiet. ²²Għax bħalma l-bnedmin kollha jmutu f'Adam, hekk ilkoll jiksbu l-ħajja fi Kristu.

²³Imma kulħadd skond kif imissu; jibda l-ewwel frott li hu Kristu; wara, dawk li huma ta' Kristu, f'jum il-miġja tiegħu. ²⁴Imbagħad it-tmiem, meta Kristu jerħi s-saltna f'idejn Alla l-Missier, wara li jkun qered kull ħakma u kull setgħa u kull qawwa. ²⁵Għax jeħtieġ li hu jsaltan sa ma jqiegħed l-għedewwa kollha taħt riġlejh.

²⁶L-aħħar għadu li jinqered tkun il-Mewt.

²⁸U meta kollox ikun imqiegħed taħtu, imbagħad l-Iben stess jitqiegħed taħt Dak li jkun qegħedlu kollox taħtu, sabiex Alla jkun kollox f'kollox.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

Mk 11, 9.10

Hallelujah. *R/. Hallelujah*

Mbierək min ġej f'isem il-Mulej!

Mbierka s-Saltna li ġejja ta' David missierna!

R/. Hallelujah

Evangelju

Joqgħod fuq it-tron glorjuż tiegħu u jifred il-ġnus minn xulxin.

Mt 25, 31-46

✚ Qari mill-Evangelju skond San Matthew

F'dak iż-żmien, Ġesù qal lid-dixxipli tiegħu: ³¹«Meta jiġi Bin il-bniedem fil-glorja tiegħu u bl-aṅgli kollha miegħu, imbagħad joqgħod fuq it-tron glorjuż tiegħu. ³²U quddiemu jingabru l-ġnus kollha, u hu jifridhom minn xulxin, bħalma r-ragħaj jifred in-nagħaġ mill-mogħoż: ³³in-nagħaġ iqegħedhom fuq il-lemin tiegħu u l-mogħoż fuq ix-xellug.

³⁴Imbagħad is-Sultan jgħid lil dawk ta' fuq il-lemin tiegħu: "Ejjew, imberkin minn Missieri, hu du b'wirt tagħkom is-Saltna li tnejjet għalikom sa mill-ħolqien tad-dinja. ³⁵Għax jien kont bil-ġuħ u tmajtuni, kont bil-għatx u sqejtuni, kont barrani u lqajtuni, ³⁶kont għeri u libbistuni, kont marid u ġejtu tarawni, kont fil-ħabs u ġejtu żżuruni."

³⁷Imbagħad iwegħub il-ġusti: "Mulej, meta rajniek bil-ġuħ u tmajniek, jew bil-għatx u sqejniek? ³⁸Meta rajniek barrani u lqajniek, jew għeri u libbisniek? ³⁹Meta rajniek marid jew fil-ħabs u ġejna nżuruk?"

⁴⁰U s-Sultan iwegħibhom u jgħid: "Tassew, ngħidilkom, kull ma għamiltu ma' wieħed mill-iżgħar fost dawn ħuti, għamiltuh miegħi."

⁴¹Imbagħad jgħid ukoll lil dawk ta' fuq ix-xellug: "Morru minn quddiem, mishutin, fin-nar ta' dejjem li tnejja għax-xitan u għall-aṅgli tiegħu. ⁴²Għax jien kont bil-ġuħ u ma tmajtunix, kont bil-għatx u ma sqejtunix, ⁴³kont barrani u ma lqajtunix, kont għeri u ma libbistunix, kont marid u fil-ħabs u ma ġejtux iżżuruni!"

⁴⁴Imbagħad huma wkoll iwegħbuh: “Mulej, meta rajniek bil-ġuħ, jew bil-ġhatx, jew barrani, jew għeri, jew marid, jew fil-ħabs, u aħna ma waqafniex miegħek?” ⁴⁵Iwegħbhom imbagħad u jgħidilhom: “Tassew, ngħidilkom, dak li ma għamiltux ma’ wieħed min dawk iż-żgħar, anqas miegħi ma għamiltuh.”

⁴⁶U dawn imorru fit-tbatija ta’ dejjem u l-ġusti fil-ħajja ta’ dejjem.»

Il-Kelma tal-Mulej

R/ Tiffhir lilek Kristu